

انتخاب میراجی

مرتبہ: سعد اللہ شاہ



DISCLAIMER

All the books we provide on Kitaabiyat, are the digitalized versions of the Hardcopies we OWN. We **don't** promote piracy. If you like the books then support their authors by buying the originals.

Posting of our books in any forum/board/blog/website is **STRICTLY PROHIBITED**.

Uploading of our books to any other media uploading service / community reading services (i.e SCRIBD), without our permission is prohibited.

The hardwork we do, in presenting the books to you, takes quite lot of effort. With every page Photoshopped, and every line checked for its readability, should be respected

Some people are stealing our work, we need your help, if you see our books anywhere other than Kitaabiyat, please let us know. We'll consider it your support for the promotion of Urdu Literature.

Support us by keep visiting and also by telling others about Kitaabiyat.

Prof. Akbar

Prof. Muhammad Akbar Qureshi

فہرست

۵۷	صدابصحا ،	۷	نغمہ محبت ،
۵۸	مکھی ،	۹	چل چلاؤ ،
۵۹	اس کی آنکھیں اس کے بال ،	۱۱	نارسانی ،
۶۰	اسے لڑکی ،	۱۳	کٹھنور ،
۶۱	وقت کا راگ ،	۱۴	برہما ،
۶۲	الجھن کی کہانی ،	۱۵	وکتہ دل کا دارو ،
۶۵	چار آنکھیں اور ایک نظر ،	۱۷	چنچل ،
۶۷	مجھے چاہیے نہ چاہیے دل تیرا ،	۱۸	ایک تصویر ،
۶۸	ایک ہی ٹھاٹھ ،	۲۰	ابوالہول ،
۶۹	طالب علم ،	۲۲	میں ڈرتا ہوں مسرت سے ،
۷۰	مجھے گھر یاد آتا ہے ،	۲۴	اجالا ،
۷۲	اے چیتے ،	۲۵	اوپنیا مکان ،
۷۴	جوانی کے گھاؤ ،	۲۹	ایک منظر ،
۷۹	ایک عورت اور ایک تجربہ ،	۳۱	شام کو راستے پر ،
۸۰	جنگل میں انوار ،	۳۵	افتاد ،
۸۲	ہزل ،	۳۹	جمالت ،
۸۳	گیت ،	۴۲	تن آسانی ،
۱۱۹	غزل ،	۴۴	بقصار ،
۱۳۵	مجھ کو تینوں یکساں ہیں ،	۴۶	تجوہو کے کناے ،
۱۳۷	نئی بات پرانی بات ،	۴۸	حسد ،
۱۳۹	بات چیت ،	۵۰	سمندر کا بلاوا ،
۱۴۲	خودکشی ،	۵۳	آشا اور آنسو ،
		۵۴	خمیازہ ،
		۵۵	رات کے ساتے ،

نغمہ محبت

مجھے چاہئے نہ چاہئے دل تیرا تو مجھ کو چاہ بڑھانے دے
اک پاگل پریمی کو اپنی چاہت کے نغمے گانے دے

تُو رانی پریم کہانی کی چُپ چاپ کہانی سنتی جا
یہ پریم کی بانی سنتی جا، پریمی کو گیت سنانے دے

یہ چاہت میرا جذبہ ہے میرے دل کا میٹھا نغمہ
ان باتوں سے کیا کام تجھے ان باتوں کو کہہ جانے دے

تُو دُور اکیلی بیٹھی ہے سکھ سُن دِرتا کی مستی میں
میں دُور بہا جاتا ہوں پریم کی ندی میں بہہ جانے دے

پلِ پلاؤ

بس دیکھا اور پھر بھول گئے،
جب حُسن نگاہوں میں آیا
من ساگر میں طوفان اُٹھا

طوفان کو چنپل دیکھ ڈری۔ آکاش کی گنگا دودھ بھری
اور چاند چھپا، تالے سوئے، طوفان مٹا، ہر بات گئی
دل بھول گیا پہلی پُوب، من مندر کی مورت ٹوٹی
دن لایا باتیں اسجانی، پھر دن بھی نیا اور رات نئی
پتیم بھی نئی، پریمی بھی نیا، سکھ سیج نئی ہر بات نئی
اک پل کو آئی نگاہوں میں جھلمل جھلمل کرتی، پہلی
سندرتا اور پھر بھول گئے،

مست جانو ہمیں تم ہر جانی،
ہر جانی کیوں، کیسے؟ کیسے؟
کیا داد جو اک لمحے کی ہو وہ داد نہیں کسلائے گی؟
جو بات ہو دل کی، آنکھوں کی،
تم اُس کو ہوس کیوں کہتے ہو؟
جتنی بھی جہاں ہو جلوہ گری اُس سے دل کو گرمانے دو۔

گر بھولے سے اس جذبے کا تو گیت جوانی کا بیٹھی
یہ جاؤ سب مرٹ جائے گا اس کو جو بن پر آنے دے

ہاں جیت میں کوئی نہیں ہے نشہ، ہر بات جیت دوری میں
جو راہ رسیل چلتا ہوں اُس راہ پر چلتا جانے دے
پابندِ نظمیں

نارسانی

رات اندھیری، بن ہے سونا، کوئی نہیں ہے ساتھ
پون جھکولے پیڑ ہلاتیں، تھر تھر کانپیں پات
دل میں ڈر کا تیر چمبا ہے، سینے پر ہے ہاتھ
رہ رہ کر سوچوں یوں کیسے پوری ہوگی رات؟

برکھارت ہے اور جوانی، لہروں کا طوفان،
پتیم ہے نادان، مرا دل رسموں سے انجان
کوئی نہیں جو بات سمجھائے، کیسے ہوں سامان؟
جھکوں! مجھ کو راہ دکھائے، مجھ کو دے دے گیان

چتپوٹوٹے، ناؤ پرانی، دور ہے کھیون ہارا،
بیری میں ندی کی موجیں اور پتیم اُس پار۔
سُن لے سُن لے دکھ میں پکارے اک پری بیچارا
کیسے جاؤں، کیسے پہنچوں، کیسے جتاؤں پیار؟

جب تک ہے زمیں
جب تک ہے زماں
یہ حُسن و نمائش جاری ہے!
اس ایک جھلک کو چھپتی نظر سے دیکھ کے جی بھر لینے دو

ہم اس دُنیا کے مسافر ہیں
اور قافلہ ہے ہر آن رواں،
ہر بستی، ہر جنگل، صحرا اور رُوپ منوہر بہت کسا
اک لمحہ من کو لبھائے گا، اک لمحہ نظر میں آئے گا

ہر منظر، ہر انساں کی دیا، اور میٹھا جادو عورت کا
اک پل کو ہمارے بس میں ہے، پل بتیا، سب مٹ جائے گا
اس ایک جھلک کو چھپتی نظر سے دیکھ کے جی بھر لینے دو،
تم اس کو ہوس کیوں کہتے ہو؟
کیا داد جو اک لمحے کی ہو وہ داد نہیں کہلاتے گی؟

ہے چاند فلک پر اک لمحہ،
اور اک لمحہ یہ ستارے ہیں،
اور عمر کا عرصہ بھی، سوچو! اک لمحہ ہے!

کیسے اپنے دل سے مٹاؤں برہ اگن کا روگ ؟
 کیسے سمجھاؤں پریم پہیلی ، کیسے کروں سنجوگ ؟
 بات کی گھڑیاں بیت نہ جائیں دُور ہے اُس کا دیس
 دُور دیس ہے یتیم کا اور میں بد لے ہوں بھیس

(۳۱۔ مارچ ۱۹۳۴ء)

کٹھور

دھرتی پر پریت کے دھبے، دھرتی پر دریا کے جال
 گہری بھیلیں، چھوٹے ٹیلے، ندی نالے، بادلی، تال
 کالے، ڈرانے والے جنگل، صاف، چمکتے سے میدان
 لیکن من کا بالک اُٹا، ہٹ کرتا جائے ہر آن
 انوکھا لاڈلا، کھیلن کو مانگے چند زمان !
 سندر سانولی موہن گوری گود میں لیں کاندھے سے لگائیں
 میٹھی، رسیلی، ہلکی ہلکی صدا میں لوری۔ گیت سنائیں
 لیکن روتے، روتے چلے، چل چل کر ہو ہلکان،
 میرے من کا بالک اُٹا، ہٹ کرتا جائے ہر آن
 انوکھا لاڈلا، کھیلن کو مانگے چند زمان !
 چن چن کلیں صاف اور اُصل، نرم، چمکتی سیج بچھائیں
 گلے لگائیں چومیں چائیں، سونازوں سے ساتھ سلاٹیں
 سوتے نہ سوتے دے اوروں کو، جاگے، جگاتے رکھے ہر آن
 میرے من کا بالک اُٹا، ہٹ کرتا جائے ہر آن
 انوکھا لاڈلا، کھیلن کو مانگے چند زمان !

(۱۹۳۴-۱۹۳۵ء)

برہا

سیلابی اور عنابی چیتے ہیں اندھیری راتوں کے
جیسے منتر ہوں جنگل کے جادوگر کی باتوں کے
یا ساون میں کالی گھٹاؤں کی تیکھی برساتوں کے
دل پر چھانے والے نفے، بے ہوشی لانے والے!

ایسی راتیں — چندا گھونگھٹ کاڑھے چکے ہوئے ہیں
اور گنتی کے چند ستارے نیند میں کھوئے کھوئے ہیں
پشیر اور پتے، ٹہنی ٹہنی تاریکی میں دھوئے ہیں،
دل کو ڈرانے والے سائے، دل کو دہلانے والے!

سائے، کالے کالے سائے رنگ رنگ کر چلتے ہیں
اور ان کالے سایوں سے بھوتوں کے جھنڈ اُپتے ہیں
دل میں اندھے، بے بس، بے پایاں جذبات مچلتے ہیں
گیت بنانے والے، نفے چاہت کے گانے والے!

(۱۹۳۵ء)

سہ میراجی کی نظمیں

دکھ۔ دل کا دارو

سفید بازو،
گداز اتنے
زباں تصور میں حظ اٹھائے
اور انگلیاں بڑھ کے چھونا چاہیں مگر انہیں برق ایسی لہریں
سمٹتی مٹھی کی شکل دے دیں۔
سفید بازو گداز اتنے کہ اُن کو چھونے سے اک جھجک روکتی چلی جائے روک ہی دے،
اور ایسے احساس اپنی خالصتیں بدل کر
تمام ذہنی رگوں کے تاروں کو چھڑ جائیں۔
اور ایک سے ایک مل کے سب تار جھنجھنائیں
اور ایک جھنجھلا کے کر دیں لہتی گونج کو نیند سے جگائیں
اور ایسے بیدار ہوں اچھوتے، عجیب جذبے:
میں اُن کو سہلاؤں اتنی شدت سے، چٹکیاں بول کہ سمجھوں سطح عکس بن جائے نیلوں بحر بکیراں کا،
اور اس طرح دل کی گہری خلوت میں ایسی آشائیں کر دیں کہ
کہ ایک خنجر
اُتار دوں میں چبھا چبھا کر

چنچل

”کبھی آپ ہنسے، کبھی نہیں ہنسیں، کبھی مین کے بیچ ہنسے کجرا“
 کبھی سارا سندر انگ ہنسے، کبھی انگ رُکے ہنس ڈے کجرا
 یہ سندر تا ہے یا کوتا، میٹھی میٹھی مستی لانے
 اس رُوپ کے ہنستے ساگر میں ڈگ مگ ڈولے من کا کجرا
 یہ موہن مدھ متوالی ہے یہ مے خانے کی چنچل ہے
 یہ رُوپ لٹاتی ہے سب میں، پر آدھے منہ پر آچل ہے؛
 کیا ناز انوکھے اور نئے سیکھے اندر کی پریوں سے
 اور ڈھنگ منوہر اور زبری سوچھے ساگر کی پریوں سے
 پہلے چنے میں آتی ہے، پازیوں کی جھنکاروں میں
 آوارہ کر کے چین مہا، چھپ جاتی ہے سیاروں میں۔

(۶۱۹۳۵)

سفید مرمے سے ٹھٹھیں جسم کی رگوں میں
 اور ایک بے بس حسین چہرہ
 مچل مچل کر تڑپ رہا ہو
 مری نگاہوں کے دائرے میں
 رگوں سے خوں کی اُلتی دھاریں
 نکل نکل کر پھیل رہی ہوں، پھیلتی جاؤں
 سفید، مرمے سے جسم کی چاند رنگ ڈھلوان سے جہاں بوند گرتی جائے
 لپکتی جائے ادھورے، بکھرے ہوئے پریشاں لباس کی خشک دھڑکیوں میں
 اور ایک بے بس، حسین عورت کے آنسوؤں میں
 مری تمنائیں اپنی شدت سے تمھک تمھکا کر
 عجیب تسکین اور ہلکی سی نیند کے اک سیاہ پردے میں چھپتی جاؤں
 سیاہ پردہ وہ رات کا ہو۔

(۶۱۹۳۵)

لیکن پتیم آئے نہیں ہیں، آئیں گے، آجائیں گے،
 اندر ننگ کی خوشیوں والی بستی آ کے دکھائیں گے،
 پھر پاؤں کی پازیبیں پریمی کو راگ سنائیں گی
 میٹھے لمحوں کی باتوں کے گیتوں سے بہلائیں گی،
 (۶/۹۳۶)

ایک تصویر

سولہ سنگاروں سے سج کر اک سچ پہ گوری بیٹھی ہے،
 پتیم آئے نہیں، آئیں گے، چپکی رستہ تکتی ہے۔
 لاکھ لگا کر پاؤں سجائے جگمگ جگمگ کرتے ہیں
 پریمی دل کو گرم، ”اُبلتے، وحشی خون سے بھرتے ہیں
 مینوں میں کاجل کے ڈورے انگ انگ برماتے ہیں
 ننھے، کالے کالے بادل جگ پر چھائے جاتے ہیں
 ماتھے پر سیندور کی بندی یا آکاس پہ تارا ہے
 دیکھ کے آجائے گا جو بھولا مٹھکا آوارہ ہے
 نرم، رسیلے، صاف، پھسلتے گال پر تل کا بھنورا ہے
 روم روم سندر کا سنگاروں سے سنورا سنورا ہے
 کانوں میں دو بندے جیسے ننھے منے جھوٹے ہیں
 چنچل اچھل سندر کا کے سکھ میں سب کچھ جھوٹے ہیں
 چوڑا بیل بنا لپٹا ہے بانہیں گویا ڈالی ہیں،
 بیل اور ڈالی کی روحیں یوں مست ہیں مدتوالی ہیں

ہوائے صحرائے چند ذرے کیے پریشاں
ہے یا وہ فوجوں کی آمد آمد؟
خیال ہے، یہ فقط مرا اک خیال ہے، میں خیال سے دل میں ڈر گیا ہوں،
مگر یہ ماضی کا پاسباں پُر سکون دل سے
زمین پہ اک بے نیاز انداز میں ہے قائم۔

(۱۹۳۶)

۔۔۔ میراجی کی نظمیں

ابوابہول

بچھا ہے صحرا اور اُس میں ایک ایسا وہ صورت بتا رہی ہے
پرانی عظمت کی یادگار آج بھی ہے باقی؛

نہ اب وہ محفل، نہ اب وہ ساقی
مگر انہی محفلوں کا اک پاسباں کھڑا ہے؛
فضائے ماضی میں کھو چکی داستانِ فردا
مگر یہ افسانہ خواں کھڑا ہے؛
زمانہ ایوان ہے، یہ اس میں سنار رہا ہے پرانے نغمے،
میں ایک ناپچیز و بیچ ہستی
فضائے صحرا کے گرم وساکن، خموش لہجے
مجھے یہ محسوس ہو رہا ہے
ابھی وہ آجائیں گے سپاہی
وہ تہذیب فوجیں

دلوں میں احکام بادشاہوں کے لے کے آجائیں گی اُفق سے؛

میں ڈرتا ہوں مسرت سے

میں ڈرتا ہوں مسرت سے

کہیں یہ میری ہستی کو

پریشاں، کائناتی نغمہ مبہم میں الجھا دے؛

کہیں یہ میری ہستی کو بنا دے خواب کی صورت؛

میری ہستی ہے اک ذرہ

کہیں یہ میری ہستی کو چکھا دے مہرِ عالم تاب کا نقشہ؛

ستاروں کا علمبردار کر دے گی، مسرت میری ہستی کو

اگر پھر سے اسی پہلی بلندی سے ملا دے گی۔

تو میں ڈرتا ہوں — ڈرتا ہوں

کہیں یہ میری ہستی کو بنا دے خواب کی صورت؛

میں ڈرتا ہوں مسرت سے

کہیں یہ میری ہستی کو

بھلا کمر تلخیاں ساری
بنادے دیوتاؤں سا
تو پھر میں خواب ہی بن کر گزاروں گا
زمانہ اپنی ہستی کا۔

(۱۹۳۶ء)

سہ میراجی کی نظمیں

اونچا مکان

بے شمار آنکھوں کو چہرے میں لگائے ہوئے استاد ہے تعمیر کا اک نقش عجیب
 اسے تمدن کے نقیب!
 ترمی صورت ہے مہیب،
 ذہن انسانی کا طوفان کھڑا ہے گویا؛
 ڈھل کے لہروں میں کئی گیت سنائی مجھے دیتے ہیں، مگر
 اُن میں ایک جوش ہے بیدار کا، فریاد کا ایک عکس دراز،
 اور الفاظ میں افسانے ہیں بے خوابی کے۔
 کیا کوئی روح حسیں
 ترے سینے میں بھی ہے تاب ہے تہذیب کے رخشندہ نگیں؟

گھٹ کے لہریں ترے گیتوں کی مٹیں، مجھ کو نظر آنے لگا
 ایک تلخابہ کسی بادۂ بدرنگ کا اک ٹوٹے ہوئے سا غریں،
 نشہ مے سے نظر دھندلی ہوتی جاتی ہے
 رات کی تیرہ فضا کیوں مجھے گھبراتی ہے؟

اُبالا

اشا آئی سارے من کے دکھ اک بل میں مجھ کو مٹھو لے
 من مندر میں سکھ سنگت نے ایسی اُنکلیں اُن جگہ باتیں
 جیسے کوئی ساون رُت میں پھلوری میں جھولا جھولے
 کوئل لہریں میرے من میں ایک انوکھی شو بھا لائیں
 جیسے اونچے نیلے ساگر میں دو کوئیں اُڑتی جاتیں
 جیسے بستی سماں سہانا من کو چنچل ناچ سچائے!
 حیرانی ہے میرے من میں ایسی باتیں کہاں سے آئیں
 من سویا تھا، سوئے ہوئے کو کون پکارے، کون جگائے
 جیسے کوئی نوجیون کا ہرکارہ سندلیہ لائے؛
 جس کے من میں اشا آئے بس وہی سمجھے، وہی بتائے
 (۶۱۹۳۹)

رات کی یہ فضا میں تری آنکھوں کی چمک مجھ کو ڈرا سکتی نہیں ہے، میں تو
 اس سے بھی بڑھ کے اندھیرے میں رہا کرتا تھا،
 اور اس تیرگئی روح میں رخشاں تھے ستارے دکھ کے،
 اور کبھی بھول میں بہت بزمِ درخشاں سے لپک اُٹھتے تھے شعلے سکھ کے
 جیسے روزن سے ترے تان پکتی ہوئی پھیلاتی ہے بازو اپنے
 جذب کر لیتا ہے پھر اُس کو خلا کا دامن،
 یاد آنے لگے تنہائی میں بہتے ہوئے آنسو اپنے
 وہی آنسو وہی شعلے سکھ کے،
 لیکن اک خواب تھا، اک خواب کی مانند لپک شعلوں کی تھی،
 مری تخیل کے پر طائر زخمی کے پروں کی مانند
 پھڑپھڑاتے ہوئے بے کار لرز اُٹھتے تھے،
 مرے اعضاء کا تناؤ مجھے جینے ہی نہ دیتا تھا، تڑپ کر یکبار،
 جستجو مجھ کو رہائی کی ہوا کرتی تھی،
 مگر آنسو سے کہ جب درد دوا بننے لگا مجھ سے وہ پابندی ہٹی،
 اپنے اعضاء کو آنسو وہ بنانے کے لیے
 بھول کر تیرگئی روح کو میں آپہنچا
 اس بلندی کے قدم میں نے لیے
 جس پہ تو سینکڑوں آنکھوں کو جھپکتے ہوئے استادہ ہے
 ترے بارے میں سنار کھتی تھیں لوگوں نے مجھے
 کچھ حکایات عجیب،

میں یہ سنتا تھا ترے جسم کے انبار میں بستر ہے بچھا،
 اور اک نازنیں لیٹی ہے وہاں، تنہائی
 ایک پھکی سی تھکن بن کے گھسی جاتی ہے
 ذہن میں اُس کے، مگر وہ بے تاب
 منتظر اس کی ہے پردہ لرزے
 پیرہن ایک ڈھلکتا ہوا بادل بن جاتے۔
 اور در آتے اک اُن دیکھی، انوکھی صورت،
 کچھ غرض اس کو نہیں ہے اس سے
 دل کو بھاتی ہے، نہیں بھاتی ہے۔
 آنے والے کی ادا —
 اس کا ہے ایک ہی مقصود، وہ استادہ کرے
 بحرِ اعصاب کی تعمیر کا اک نقشِ عجیب
 جس کی صورت سے کراہت آئے۔
 اور وہ بن جاتے ترا مد مقابل پل میں
 ذہنِ انسانی کا طوفان کھڑا ہو جاتے۔
 اور وہ نازنیں بے ساختہ، بے لاگ، ارادے کے بغیر
 ایک گرتی ہوئی دیوار نظر آنے لگے۔
 شب کے بے روح تماشا کو،
 بھول کر اپنی تھکن کا نغمہ
 مختصر لرزش چشمِ در سے
 ریگ کے قصر کی مانند انکسار کرے،

بحرِ اعصاب کی تعمیر کا ایک نقشِ عجیب
ایک گرتی ہوئی دیوار کی مانند لچک کھا جائے۔

یہ حکایات سرے ذہن میں اک بولے خراماں بن کر
جب کبھی چاہتی تھیں رقص کیا کرتی تھیں،
اور اب دیکھتا ہوں سینکڑوں آنکھوں میں تری
ایک ہی چشمِ درخشاں مجھے آتی ہے نظر،
کیا اسی چشمِ درخشاں میں ہے شعلہ سکھ کا؟
ہاتھ سے اپنے اب اس آنکھ کو میں بند کیا چاہتا ہوں۔

(۱۹۴۱ء)

ایک منظر

پھیل رہی ہے سیاہی، رستہ بھول نہ جائے راہی

آج اشنان کیا گوری نے (آج بھلا کیوں نہائی؟)
یہ سنگار جال مایا کا، اس نے کس سے نبھائی؟
مور کھ! چھوڑ نادانی کی باتیں، کیسی دھن یہ مائی؟

پھیل رہی ہے سیاہی، رستہ بھول نہ جائے راہی؛

چھوٹی گیسو کی چھایا تو دھبیان انوکھا آیا،
نٹ کھٹ برہنہ بن سے ساتھ میں رادھا کو بھی لایا
رادھا مکھ کی اُجلی مورتِ ہشیام گیسو کا سایا
سامنے جیوتی جاگ رہی ہے، ہچھے گھورا نہ دھیرا
دیکھ کے دو دنیاؤں کا جلوہ ڈول اٹھا من میرا
دونوں اڑانیں دھبیان کے پچھی کی جوگی والا پھیرا

پھیل رہی ہے سیاہی، رستہ بھول نہ جائے راہی؛

دونوں لوگ دیکھ کے دھیان اک اور ہی جگ کا آیا،
دُور سے دیکھو تو اندھیلا، پاس اُجیالے کی مایا
مایا کا جب بندھن ٹوٹے، چھائے تھکن کا سایا

پھیلے پھر سے سیاہی، رستہ بھول ہی جائے راہی
(۱۹۴۱ء)

شام کو، رستے پر

رات کے عکسِ تخیل سے ملاقات ہو جس کا مقصود
کبھی دروازے سے آتا ہے، کبھی کھڑکی سے
اور ہر بار نئے بھیس میں در آتا ہے۔
اس کو اک شخص سمجھنا تو مناسب ہی نہیں،
وہ تصور میں مرے عکس ہے ہر شخص کا، ہر انسان کا،
کبھی بھرتیا ہے اک بھولی سی محبوبہ نادان کا بہرہ وپ، کبھی
ایک چالاک، جہاں دیدہ و بے باک ستگر بن کر
دھوکا دینے کے لیے آتا ہے، بہکاتا ہے،
اور جب وقت گزر جائے تو چھپ جاتا ہے۔

مری آنکھوں میں لگر چھایا ہے بادل بن کر
ایک دیوار کا روزن، اسی روزن سے نکلی کر کہیں
مری آنکھوں سے لپٹی ہیں، مچل اٹھتی ہیں
آرزوئیں دلِ غم دیدہ کے آسودہ نہاں خانے سے؛

اور میں سوچتا ہوں نور کے اس پردے میں
 کون بے باک ہے، اور بھولی سی محبوبہ کون؟
 سوچ کو روک ہے دیوار کی، وہ کیسے چلے؟
 کیسے جا پہنچے کسی خلوتِ محبوب کے مخمور صنم خانے میں؟
 وہ صنم خانہ جہاں بیٹھے ہیں دو بہت — خاموش،
 اور نگاہوں سے ہر اک بات کہے جاتے ہیں،
 ذہن کو ان کے دھندلکے نے بنایا ہے اک ایسا عکاس
 جو فقط اپنے ہی من مانے مناظر کو گرفتار کرے۔
 میں کھڑا دیکھتا ہوں، سوچتا ہوں، جب دونوں
 چھوڑ کر دل کے صنم خانے کو گھر جاتیں گے،
 صحن میں تلخ حقیقت کو کھڑا پائیں گے،
 ایک سوچے گا مری جیب، یہ دنیا، یہ سماج
 ایک دیکھے گا وہاں اور ہی تیاری ہے،

مجھ کو الجھن ہے یہ کیوں، میں تو نہیں ہوں موجود
 رات کی خلوتِ محبوب کے مخمور صنم خانے میں
 مری آنکھوں کو نظر آتا ہے روزن کا دھواں
 اور دل کہتا ہے یہ دودِ دلِ شوخ ہے،
 ایک گھنگھور سکوں، ایک کڑی تنہائی
 میرا اندر خوش ہے۔
 مجھ کو کچھ فکر نہیں آج یہ دنیا مٹ جائے،

مجھ کو کچھ فکر نہیں آج یہ بے کار سماج
 اپنی پابندی سے دم گھٹ کے فسانہ بن جائے،
 مری آنکھوں میں تو مرکوز ہے روزن کا سماں،
 اپنی ہستی کو تباہی سے بچانے کے لیے
 میں اسی روزن بے رنگ میں گھس جاؤں گا،
 لیکن ایسے تو وہی بُت نہ کہیں بن جاؤں
 جو نگاہوں سے ہر اک بات کہے جاتا ہے،
 چھوڑ کر جس کو صنم خانے کی محبوب فضا
 گھر کے بے باک، المناک سیہ خانہ میں
 از روؤں پہ ستم دیکھنا ہے، گھلنا ہے،
 میں تو روزن میں نہیں جاؤں گا، دُنیا مٹ جائے
 اور دم گھٹ کے فسانہ بن جائے
 سنگدل، بخون سکھاتی ہوتی، بے کار سماج،
 میں تو اک دھیان کی کر وٹ لے کر
 عشق کے طائرِ آوارہ کا بہرِ پ بھروں گا پل میں،
 اور چلا جاؤں گا اس جنگل میں
 جس میں تو، چھوڑے اک قلبِ خسرہ کو اکیلے، چل دی،
 راستہ مجھ کو نظر آئے نہ آئے، پھر کیا
 ان گنت پیڑوں کے میناروں کو
 میں تو چھوٹا ہی چلا جاؤں گا،
 اور پھر ستم نہ ہوگی یہ تلاش

افسار

اپنے اک دوست سے ملنے کے لیے آیا ہوں،
 ایک دوبار زنجیر ہلائی میں نے
 لیکن آواز کوئی آئی نہیں؛
 گھر پہ موجود نہیں؟ — سویا ہوا ہے، دن میں؟
 اور اک بار ہلاؤں زنجیر؟
 چھیر دوں سونی گلی میں وہی گستاخ صدا
 راہ تنکے ہوئے جس پر مجھ کو
 رات میں بھونکتے کتے کا گماں ہوتا ہے؟
 لیکن اک لمحہ ٹھہر جاتا ہوں
 سوچتا ہوں کوئی بھولی بھٹکی
 سر کوچہ سے نکل آئے گی
 خم دیوار پر سیارے کی مانند رواں
 اور اک لمحہ گزر جائے گا اس منظر نگین کے جلوے کا تماشا کرتے
 ایک پل ایسے بھی کٹ جائے گا۔
 لیکن افسوس! مرے سامنے دروازہ ہے

جستجو روزی دیوار کی مرہون نہیں ہو سکتی۔
 میں ہوں آزاد — مجھے فکر نہیں ہے کوئی
 ایک گھنگھور سکون، ایک کڑی تنہائی
 مرا اندوختہ ہے یہ

(۱۹۶۱ء)

گرم بستر پہ تڑپتا ہوا دل بول اٹھا
بند ہوتے ہوئے دروازے کے جادو نے مجھے
پھیلتی وسعتِ نناک میں الجھایا ہے۔

پھیلتی وسعتِ نناک ہے اک دامِ خیال،
بند ہوتا ہوا دروازہ کسی کالے کا بھین بناتا ہے،
بین سے تیر کے پھل کی طرح تھرتاتی ہوئی
زخم کولاتی ہوئی، تیکھی صدا آتی ہے
جس میں پوشیدہ ہے، آسودہ ہے ستمِ قاتل
لیکن احساسِ سماعت ہی نہ تھا مجھ کو مرے کانوں میں
ایک ہی گونجتی، جھلاتی ہوئی تلخ صدا آتی تھی۔
بند ہوتا ہوا دروازہ ترے سامنے کیوں آیا ہے؟
بین کے نغمے سے چونکا، اٹھا،

بھین کو پھیلاتے ہوئے جھومنے، لہرانے لگا
آنکھ تو مست ہے، اب بھی اسی منظر کی طرف مائل ہے،
اور بسیدہ، فنا دہ تختے
بازوؤں کی طرح کھلتے ہیں، لپٹ جاتے ہیں۔
گرم بستر پہ پڑی، بیٹی ہوئی، بیسوا دہلیز کی گردن میں حائل ہو کر،
جو بھی آپہنچے بس اس کے پاؤں
روندتے روندتے دہلیز کو بڑھ جاتے ہیں
اور پھرتی سرگی — نادان کا جاہل کا دماغ

بلاہ تکنا ہی منقذ میں لکھا ہے شاید۔

ایک دروازے میں کیا راز کی باتیں ہیں نہاں
ابھی کھولوں — کوئی راز دیکھی، انوکھی صورت
سامنے بُت بنی، استادہ نظر آ جاتے،
اور شاید کسی ہلتے ہوئے دروازے کا تختہ یہ المناک حقیقت سمجھاتے
ابھی دہلیز کو کرتے ہوئے پار
زندگی سے تری افسوس! ہمیشہ کے لیے
کوئی رخصت ہوا، رخصت ہوا، معدوم! — عدم
بند ہوتا ہوا، کھلتا ہوا دروازہ ہے!
ہاں، یہی منظر لبِ زیرِ بلاغت اب تو
آئینہ خانے میں آنکھوں کے جھلکتا ہے دم۔

بند ہوتا ہوا دروازہ نظر آتا ہے
بند ہوتے ہوئے دروازے کے پردے میں مجھے
پھیلتی وسعتِ چالاک نے بہکایا ہے
یہی وسعت مرے ماضی کے گھروندے میں بھی ہے،
مگر اک مرکز بے نام و نشان، سن، خاموش!
ایک دلہن سی، لجاتی ہوئی، تھراتے ہوئے بل کھاتی،
اور سٹی چلی جاتی ہوئی مرکز کی طرف۔

جس میں بھرائی ہوئی سرد صدا گونجتی ہے ۔

جسم کے نور کو کھا جاتی ہے ،

اور بوسیدہ ، فسادہ نکلتے

چوستے ہونٹوں کی مانند مرے گرم لہو کو پل میں

اپنی رگ رگ میں سمو لیتے ہیں ، چلاتے ہیں

ایک وحشت کے فسوں میں کھو کر

میں بھی بن جاتا ہوں اک چیخ — المناک صدا !

تیر کے پھل کی طرح چھوٹ کے تھرائی ہوئی !

اب خلش ، درد ، تڑپ ، رسوائی

بند ہوتے ہوئے ، کھلتے ہوئے دروازے ہیں !

(۶۱۹۴۱)

جمالت

جبراً بندر کا مداری کے تماشے میں کبھی دیکھا ہے ؟

کچھ بناوٹ ہی کڈھب ہوتی ہے ، کچھ اس کی شرارت ، کرتب

منہ چڑھاتے ہوئے رستی کو یونہی ہاتھ میں بل دے کے پھدکتے جانا !

ڈگڈگی پر بھی مداری جو بٹھا دے تو اچھل کر یکبار

کسی بچے کی طرف ایسے لپکنا کہ اُسے کاٹ ہی کھلے گا ابھی ،

اور پھر بچے کا بیٹھے ہوئے پیچھے کی طرف گرنا ، تماشے میں تماشاء ، چنچیں ۔

ہاں ، مگر باتیں یہ بچپن میں مزادیتی ہیں ،

دیکھتے دیکھتے ہر بات بھلا دیتی ہیں ۔

اور اب اپنی جوانی ہے ، اُٹتا ہوا دریا ہے ، کہ بہتی ہوئی دھارا جس کو

بہہ نکلنے پر کوئی روک نہیں سکتا ہے ۔

انہی بل کھاتی ، مچلتی ہوئی لہروں کا تقاضا ہے کہ جب رات آئے

ہم بھی گھر چھوڑ کے جاتے ہیں کسی باغ کے دیوان سے کونے کی طرف

موجب باد پریشاں سے کوئی سوکھا سا پتا گر جائے —

ساتھ کے راستے پر ایک اکیلی ، گہری

چاپ یہ ہم سے کہے — آئے ، دو آئے ، آئے

دل کی دھڑکن یہ کہے جاتی ہے — ٹھہرو، سنبھلو
 سوکھاتا ہے، کوئی اور ہے — کوئی دم میں
 ابھی آ جاتے ہیں، آئے ہیں — ابھی آتے ہیں
 اور ٹہلتے میں ذرا مڑ کے جو دیکھا تو وہی آپہنچے
 اور پھر باتیں ہی باتیں ہیں، یونہی باتوں میں
 چاند چھپ جاتا ہے اور تارے بھی چھپ جاتے ہیں،
 آنکھوں میں آنکھیں گھلی جاتی ہیں اور سانس میں سانس
 گال پر ہاتھ جو رکھا تو کنول یاد آیا
 ایسا خم — ایسا گداز

ناک سے ناک لگاتے ہوئے پیشانی پہ پہنچیں جو نگاہیں تو کہا
 یہی اب چاند ہے، — تاروں کی ضرورت ہی نہیں
 تارے فرقت کی شب تار میں گننے کے لیے ہوتے ہیں،
 آج تم بھی ہو یہیں، ہم بھی یہیں — گال کا خم
 ہم سے کہتا ہے خم دورِ زماں ہوں — مجھ کو
 دیکھ کر اور کوئی بات نہ یاد آئے گی !
 بات یاد آتی — ابھی کل ہی پڑھا تھا شاید
 ڈارون کہتا ہے بندر سے ترقی کر کے
 آج انسان بھی انسان بنا بیٹھا ہے،
 دونوں کے گالوں پہ، جبروں پہ ذرا غور کرو
 ناک بھی دیکھو — یہ رنٹ رنٹ
 اونچی ہوتے ہوئے اس درجہ ابھرتی ہے

اور پیشانی تو دسی ہی نظر آتی ہے
 یہ خیال آنے پہ ہر رات کی باتیں مجھ کو
 یوں ہنسا جاتی ہیں جیسے وہ لطیف ہوں کوئی
 یہ لطیف — کسی جنگل میں کسی ٹہنے پر
 ایک بندریہ بندریا سے کہا کرتا تھا
 آج تم بھی ہو یہیں، ہم بھی یہیں، گال کا خم
 ہم سے کہتا ہے خم دورِ زماں ہوں — مجھ کو
 دیکھ کر اور کوئی بات نہ یاد آئے گی۔

(۱۹۴۲ء)

یوں نظر آتی ہے۔

جیسے جانا ہوا سے اپنے کسی چاہنے والے سے کہیں ملنے کو جانا ہو مگر

ابھی کچھ سوچ میں ہو

کوئی پوچھے کہ بھلا چینی کی اینٹوں کو کسی سوچ سے کیا نسبت ہے
چینی کی اینٹیں تو بے جان ہیں پھلاری میں ہر پھول کلی ہر پتہ
زیست کے نور سے لہراتا ہے
پھول مرجھائے کلی کھلتی ہے۔

اور ہر پتہ نئے پھول کے گن گاتا ہے

چینی کی اینٹیں کوئی گیت نہیں گاسکتیں

چینی کی اینٹیں تو خاموش رہا کرتی ہیں

ایسی خاموشی سے اکٹا کے نہانے والا

کچھ اس انداز سے اک تان لگاتا ہے کہ لقمان ہی یاد آتا ہے

جب میں یہ کہتا ہوں وہ پوچھتی ہیں

کوئی پوچھے تو بھلا تان کو لقمان سے کیا نسبت ہے

اور میں کہتا ہوں لقمان کو.... لقمان.... یا تان کو.... رہنے دو چلو۔

اور کوئی بات کریں

اور یوں لیٹے ہی رہتے ہیں کسی کے دل میں

دھیان تھا ہی نہیں

غسل خانے میں قدم رکھیں نہا کر سوتیں۔

لیٹے لیٹے یونہی نیند آتی ہے سو جاتے ہیں

میرا جی کی نظیں

تن آسانی

غسل خانے میں وہ کہتی ہیں ہمیں چینی کی اینٹیں ہی پسند آتی ہیں
چینی کی اینٹوں پہ وہ کہتی ہیں چھینٹا جو پڑے تو پل ہیں
ایک اک بوند بہت جلد پھسل جاتی ہے
کوئی پوچھے کہ بھلا بوندوں کے یوں جلد پھسل جانے میں
کیا فائدہ ہے۔

جب ضرورت ہوتی جی چاہا تو چپکے سے گتے اور نہا کر لوٹے
دھل دھلا کر یوں چلے آئے کہ جس طرح کسی جھیل کے پانی پہ کوئی
مرغابی

ایک دم ڈبئی لگاتی ہے لگاتے ہی ابھرتی ہے
اور پھرتی جاتی ہے ذرا رکتی نہیں

وہ یہ کہتی ہیں مگر چینی کی اینٹوں کا اگر فرش ہو، دیواریں ہوں
دل یہ کہتا ہے کہ ہر چپینز کا نکھرا ہوا رنگ
آنکھوں کو کتنا بھلا لگتا ہے۔

جیسے برسات میں تھم جاتے ہیں بادل جو برس کر تو ہر اک پھلاری

دُکھ کے دن اور سکھ کی راتیں
ہونی یا انہونی باتیں
کس کی جیتیں کس کی مائیں
آنکھ سے اب تک بھید چھپے ہیں

بوڑھا برگد سوچ رہا ہے

تین رنگ

بقا

کلیاں چٹکیں غنچے ہکے
رنگ برنگے غنچے چکے
اپنی اپنی باتیں کہہ کے
کون بتائے کہاں گئے ہیں
بوڑھا برگد سوچ رہا ہے

چھڑی ہوئی ہے کتھا سہانی
ایک کہانی سب کی زبانی
کچھ انجانی کچھ من مانی
بل بل چھن چھن رنگ نئے ہیں
بوڑھا برگد سوچ رہا ہے

کنارے آبِ سیپاں ہی سیپاں ہیں ایک عکسِ ناتواں
 اچانک اک گھٹا اٹھی
 اچانک اس کے پار آفتاب چھپ گیا،
 اچانک ایک پل میں کشتیاں بھی مٹ گئیں،
 کنارِ آب پر کھلی ہوئی پڑی ہوئی سیپاں ہی سیپاں۔

۳ تین رنگ

”جو ہو کے کنارے“

افق پہ دُور — کشتیاں ہی کشتیاں جہاں تہاں
 کوئی قریب بارِ نور سے عیاں تو کوئی دُور کھر میں نہاں
 ہر ایک ایسے جیسے ساکن و خموش دُپر سکون — ہر ایک
 باد بان ہے ناتواں

مگر ہر ایک ہے کبھی یہاں کبھی وہاں
 سکوں میں ایک جستجوئے نیم جاں
 حیاتِ تازہ و شگفتہ کو لیے رواں دواں
 افق پہ، دُور کشتیاں ہی کشتیاں جہاں تہاں

۲

قریب شورِ ساحل خمیدہ ہے،
 ہر ایک موج یوں رمیدہ ہے
 کہ جیسے ابدیدہ ہے
 کہ دُور افق پہ کشتیاں نہیں ہیں کوئی روح پارہ پارہ، غم گزیدہ ہے

بن گیا عرصۂ آفاق نشانِ منزل
زور سے گھومتے پتے کی طرح
ان گنت گہرے خیال ایک ہوئے
ایک آئینہ بنا
جس میں ہر شخص کو اپنی تصویر
ایک لمحے کے لیے
بن گیا عرصۂ آفاق نشانِ منزل

میں نے دیکھا تجھے، روحِ ابد
ایک تصویر ہے شبرنگ، نہیب
درِ معبد پہ لرزاٹھے ہر ایک کے پاؤں
ہاتھ ملتے ہوئے پیشانی تک آئے دونوں
خوف سے ایک ہوئے

میں تجھے جان گیا روحِ ابد
تو تصویر کی تمازت کے سوا کچھ بھی نہیں
(چشمِ ظاہر کے لیے خوف کا سنگِ مروت)
اور مرے دل کی حقیقت کے سوا کچھ بھی نہیں
اور مرے دل میں محبت کے سوا کچھ بھی نہیں

میں نے

میں نے کب دیکھا تجھے روحِ ابد
ان گنت گہرے خیالوں میں ہے تیسرا مرقع
صبح کا، شام کا نظارہ ہے
ذوقِ نظارہ نہیں چشمِ گداگر کو مگر۔

میں نے کب جانا تجھے روحِ ابد
راگ ہے تو، پر مجھے ذوقِ سماعت کب ہے۔
ماویت کا ہے مرہونِ مرا فہم، مجھے
چھو کے معلوم یہ ہو سکتا ہے شیریں ہے ثمر
اور جب پھول کھلے اس کی مہک اڑتی ہے،
اپنی ہی آنکھ ہے اور اپنی سمجھ، کس کو کہیں — تو محبم

میں نے کب سمجھا تجھے روحِ ابد
خشک مٹی تھی مگر چشمِ زردن میں جاگی
اُسے بے تاب ہوا لے کے اڑی
پھر کنارہ نہ رہا، کوئی کنارہ نہ رہا،

مگر یہ انوکھی ندا جس پہ گہری تھکن چھا رہی ہے
یہ ہر اک صدا کو مٹانے کی دھمکی دیتے جا رہی ہے

اب آنکھوں میں جنبش نہ چہرے پہ کوئی تبسم نہ تیوری
فقط کان سنتے چلے جا رہے ہیں۔

یہ اک گلستاں ہے — ہوا اہلہاتی ہے، کلیاں چٹکتی ہیں
نعنے مہکتے ہیں اور پھول کھلتے ہیں، کھل کھل کے مڑجھا کے
گرتے ہیں، اک فرشِ مغل بناتے ہیں جس پر

مری آرزوؤں کی پریاں عجب آن سے یوں رواں ہیں
کہ جیسے گلستاں ہی اک آئینہ ہے،

اسی آئینے سے ہر اک شکل نکھری، سنور کر مٹی اور مٹ ہی گئی پھر نہ ابھری
یہ پر بت ہے — خاموش، ساکن

کبھی کوئی چشمہ اُبلتے ہوئے پوچھتا ہے کہ اس کی چٹانوں کے اُس پار کیا ہے؟
مگر مجھ کو بہت کا دامن ہی کافی ہے، دامن میں وادی ہے وادی میں ندی
ہے، ندی میں بہتی ہوئی ناؤ ہی آئینہ ہے،

اسی آئینے میں ہر اک شکل نکھری، مگر ایک پل میں جو مٹنے لگی ہے تو
پھر یہ نہ ابھری

یہ صحرا ہے — پھیلا ہوا، خشک، بے برگ صحرا
بگولے یہاں تند مہوتوں کا عکسِ مجسم بنے ہیں

سمندر کا بُلاوا

یہ سرگوشیاں کہہ رہی ہیں اب آؤ کہ برسوں سے تم کو بلاتے بلاتے مرے
دل پہ گہری تھکن چھا رہی ہے

کبھی ایک پل کو کبھی ایک عرصہ صدا میں سنی ہیں مگر یہ انوکھی ندا آ رہی ہے
بلاتے بلاتے تو کوئی نہ اب تک تھکا ہے نہ آئندہ شاید تھکے گا،
”مرے پیارے بچے“ — ”مجھے تم سے کتنی محبت ہے“ — ”دیکھو، اگر

یوں کیا تو

برا مجھ سے بڑھ کر نہ کوئی بھی ہوگا — ”خدایا، خدایا!“

کبھی ایک سسکی، کبھی اک تبسم، کبھی صرف تیوری

مگر یہ صدا میں تو آتی رہی ہیں

انہی سے حیاتِ دو روزہ ابد سے ملی ہے

آشا اور آنسو

پیارے لمحے آئیں گے اور مجبوری مٹ جائے گی
ہم دونوں بل جائیں گے اور سب دوری مٹ جائے گی
ہر دم بہنے والی آنکھوں کی مالا بھی ٹوٹے گی
تیری میری ہستی اس بیری بندھن سے چھوٹے گی

لیکن یہ سب باتیں ہیں اپنے جی کے بہلانے کی
دکھ کی رات میں دھیرے دھیرے دل کا در دھانے کی
روتے روتے ہنستے ہنستے، رکتے رکتے گانے کی

سکھ کا سہنا سوکھا ہے اور سوکھا ہی رہ جائے گا
سوئی سچ پہ پریم کہانی پریمی یوں کہہ جائے گا
ہوتے ہوتے سارا جیون آنکھوں سے بہ جائے گا

سہیا بند نہیں

نگہ میں تو دور ہے۔ ایک پیروں کے جھرمٹ پہ اپنی نگاہیں جمائے ہوئے ہوں
نہ اب کوئی صحرا، نہ پریت، نہ کوئی گلستاں
اب آنکھوں میں جنبش نہ چہرے پہ کوئی تبسم نہ تیوری
فقط ایک انوکھی صدا کہہ رہی ہے کہ تم کو بلاتے بلاتے مرے دل پہ
گہری تھکن چھا رہی ہے،
بلاتے بلاتے تو کوئی نہ اب تک تھکا ہے نہ شاید تھکے گا
تو پھر یہ ندا آئینہ ہے، فقط میں تھکا ہوں

نہ صحرا نہ پریت، نہ کوئی گلستاں، فقط اب سمندر بلاتا ہے مجھ کو
کہ ہر شے سمندر سے آئی، سمندر میں جا کر ملے گی۔
سہ تین رنگ

رات کے سائے

دھندلی رات کے دکھیا سائے
جانے کس پاتال سے آئے
دھیرے دھیرے چلتے جاتے
دل کے درد کے راگ سناتے
دھرتی کا سینہ سہلاتے
آنکھوں سے ہر شے کو چھپاتے
بوجھل بھید دباتے دل میں
آتے ہستی کی محفل میں
جانے کس پاتال سے آئے
دھندلی رات کے دکھیا سائے

لیکن ان دکھوں کے سایوں میں
درد کے کاجل سے راگوں میں
اُجلی اُجلی سکھ کی گزریں
مست اور مدھ متوالی لہریں

نمپازہ

تم نے تحریک مجھے دی تھی کہ جاؤ دیکھو
چاند تاروں سے پرے اور دنیا میں ہیں
تم نے ہی مجھ سے کہا تھا کہ خبر لے آؤ
میرے دل میں وہیں جانے کی تمنائیں ہیں

اور میں چل ہی دیا غور کیا کب اس پر
کتنا محدود ہے انسان کی قوت کا ظلم
بس یہی جی کو خیال آیا تمہیں خوش کردوں
یہ نہ سوچا کہ یوں مٹ جائے گا راحت کا ظلم

اور اب ہمدی و عشرت رفت کیسے
آہ اب دُوری ہے، دُوری ہے، نقطہ ہے دُوری
تم کہیں اور میں کہیں اب نہیں پہلی حالت
لوٹ کے آ بھی نہیں سکتا یہ ہے مجبوری

صدالصبح

”مجھے لا کے شہرِ بقا سے کیوں“ یہاں چھوڑ رکھا ہے تو نے یوں؟
مرے دل میں سلسلہ جنوں، میں یہ حال جا کے کسے کہوں؟

یہ دل ملوں وہ چشمِ نم ہوں سراق میں ترے سر بہ خم
مجھے ہر نفس ہے پیامِ غم، یونہی عمر گھٹتی ہے دم بہ دم

نہ تو راستیں ہیں نہ ہم نشیں، نہ وہ ہم نفس ہے مرے قریں
جسے دیکھ کر یہ دلِ حزیں، ذرا چین پائے کبھی کسیں

مگر آہِ حالِ زبوں مرا یہی کہہ رہا ہے ”جنوں ترا؟“
ترا عشق ہے کہ فسوں ترا کیے جا رہا ہے یہ غوں مرا۔

مجھے مل سکا نہ کبھی سکوں مرے دل میں سلسلہ جنوں
مجھے لا کے شہرِ بقا سے کیوں یہاں چھوڑ رکھا ہے تو نے یوں؟

— ہ پابندِ نظمیں

”تنہا اور سونے لمحوں سے
آنسوؤں سے دکھتی آنکھوں سے
ہستہ تکتی ہیں پرستیم کا
نورِ بڑھے گا چشمِ نم کا

بوجھل دل ہو جائے گا ہلکا؟
آتے گا جھونکا صبح کے پل کا

جب آتے گا نورِ احبالا
آتے گی نورانی اوشا؟

دل کے غنچے کھل جائیں گے
پریمی پرستیم مل جائیں گے

— ہ پابندِ نظمیں

اُس کی آنکھیں، اس کے بال

پنوں سے بھری آنکھیں سیری اور کالے بال گھٹاؤں سے
اور ہلکے ہلکے آویزاں پیراہن مست فضاؤں سے،

اک حرکت ذہن میں لاتے ہیں اور پھر ساکن کر دیتے ہیں
جورات رسیلی چھاتی ہے، اس رات کو دن کر دیتے ہیں

ہاں ایسی عشوہ گرمی، مہلک — جاؤ وہی ان کی فطرت ہے
لیکن مہلک — جاؤ وہی میرے بے بس دل کو اذیت ہے

نیمندوں میں ڈوبی آنکھیں ہی بے چینی پیدا کرتی ہیں،
جو تحریکیں دل میں چھپی ہوں ان سب کو ہویدا کرتی ہیں

پھر ہلکے پھلکے آویزاں پیراہن نسکیں لاتے ہیں
آنکھوں سے اُٹدی وحشت کو یہ دور کہیں لے جاتے ہیں

تین زمانوں کے رستوں پر ہم دونوں چلتے تھے
پرہیز پر اور میدانوں پر ہم دونوں چلتے تھے
پرہیز جن کے سینے میں ندی دریا بہتے تھے
میدان جس کے سینے پر ندی دریا بہتے تھے
تم تھیں جیسے کوئل کلیاں تم تھیں جیسے شیا
اور تمہارے سر کے بال تھے اک موسم سادہ کا
تم نے پوچھا ”جیون کے بیٹے بھی جیون ہوگا“
”جب ہم دونوں طے کر لیں گے اپنا اپنا رستا؟“
میں بولا ”مستقبل کی کیوں فکر ستائے ہم کو؟“
بس اتنا کافی ہے تم ہو، میں ہوں، میں ہوں تم ہو!
جبکہ فقط جینا ہے مقصد چاہت کی منزل کا
پریم ہو جیون، جیون پریم ہو، پریم ہمارے دل کا

سے پابند نہیں

اے لڑکی!

گھر کی چھت پر کھڑے کھڑے تو اپنے بال سکھاتی جا
سورج کی سب کرنوں کو اُن بالوں میں اُلجھاتی جا
پھلواری کی ڈال ڈال کو لچک لچک سُسر ماتی جا

بے خبری کے عالم میں اس ہلکے ہلکے تبستم میں
بالوں کی لہروں کو سمودے اپنے میٹھے ترنم میں
لیکن اک دم اک لمحے جب پلٹے اور اٹھ کر دیکھے
اپنی چنچل آنکھوں کی وہ دُر دیدہ ہلکی تحفگی
ایک ہی لمحے رہنے دے اور میرے دل کو بہنے دے

اِن بالوں کی لہروں میں، ہاں اِن مستی کی لہروں میں
نظروں کو سُسر ماتی جا اور اپنے بال سکھاتی جا
اے آہو بنگالہ کے، ہاں اے جادو بنگالہ کے
سورج کی سب کرنوں کو اِن بالوں میں اُلجھاتی جا

لیکن جب اُس نے دیکھا تو پھر وہ منظر سپنا تھا
بادلوں میں چنڈا کی طرح وہ اوجھل تھی، میں تنہا تھا
پھر بھی سو دن سو لمحے اِن میری بے بس یادوں کے
اِس منظر سے بھیگے ہیں (یہ گونج ہے یا وہ نغمے ہیں؟)

سہ پابندِ نظیں

وقت کا راگ

جیون رات اندھیری آتی ہوا سہانی
دُور کا راگ پہیلی کیسے سمجھائے گیانی
آنکھ نہ جھپکے بالک پل بھر

سُننا جائے کہانی

جیون رات اندھیری

کوئی کہے ایک تھا راجہ کوئی کہے ایک تھی رانی
دُور سے سے پکارا یہ تو کتنا نیلانی
جاگ اٹھی ہے جتنا ساری

آؤ کریں من مانی

جیون رات اندھیری

الْحَبْن کی کہانی

ایک اکہرا، دوسرا دہرا، تیسرا ہے سو تہرا ہے
ایک اکہرے پر پل پل کو دھیان کا خونیں پہرہ ہے
دوسرے دہرے کے رستے میں تیسرا کھیل کا نہرہ ہے
تیسرا تہرہ جو ہے اُس کا سب سے اُجاگر چہرہ ہے
گو یا اکہرا پہرا، دہرہ نہرہ، تہرا چہرہ ہے
ایک اکہرا کا غم، دہرا تہرا ہو کر ناؤ بنی
ناؤ سے پل بھر چکے پہلے کھیل کھیل میں گھاؤ بنی،
گھاؤ بنی تو دل میں دھیان پہ آیا کہہ دیں — آؤ بنی!

بن بن کر جو کھیل بگڑ جاتے ہیں اُن کی بات نہیں
کوئی جنازہ بھی یہ نہیں ہے اور کوئی بارات نہیں
یہ اک ایسا دن ہے جس کے آگے پیچھے رات نہیں

کٹیا محل بنے گی، اب تک کس نے مانی
راکھ سے لاکھ بنائیں جی میں یہی ہے ٹھانی
جانے بھر دے جھول ہادی

وٹنا انوکھا دانی

جیون رات اندھیری

پل پل گھومے دھرتی گاتے کل جگ بانی
رنگ برنگے جھنڈے سب کی الگ نشانی
ساگر جھومے برکھا لاتے

بہریں آنی جانی

جیون رات اندھیری

نیا دور کراچی

تہرے کی ہر تہہ میں یوں تو ایک نیا ہی پہرا ہے ،
لیکن ہر ایک پہرا اس بن کھیلے کھیل کا نمبر ہے ،
جس کا رنگ اکہرا ہے ۔

آگے بات بڑھائیں کیسے بات بنے تو بات بڑھے
اب تک رنگ اکہرا تھا گر کوئی بڑھا تو ہاتھ بڑھے
ہونی کی تو ریت یہی ہے چھوٹے دن کی رات بڑھے
اب تو جو بھی بڑھنا چاہے اپنے ساتھ ہی ساتھ بڑھے
آگے پیچھے دوڑ دوڑ کر اک آگے اک پیچھے ہے ،
پیچھے والا کیسے بڑھے جب آگے والا بھی دوڑے ؟
دونوں چوٹ برابر کی ہیں یہ دونوں سے کون کہے !
ہار اور جیت اسی میں ہے اب کون رُکے اور کون بڑھے

نیا دور کراچی

چار آنکھیں اور ایک نظر

مرد ، عورت کو گالی دے گا
یوں دُنیا کا کام چلے گا
عورت ، مرد کو گالی دے گی
جیون کی نڈی بہہ لے گی

ہاں مردوں کی چاہت کیا ہے
عورت کی بھی محبت کیا ہے
دو لمحے ، ساون کا جوبن
ہیرے ، خوشبو اور پہرا ہن

لیکن رات کو چپ کا نہما
پیلے گال ، آنسو میں ڈوبی
سوتے سوتے تھیں چاند کی کرنیں (جیسے چھائی تھیں چاند کی کرنیں)
سوتے سوتے تھیں آنکھیں
ریت یہی ہے بچے دل کی
لے کر آیا میرا پریمی

مجھے چاہے نہ چاہے دل تیرا

مجھے چاہے نہ چاہے دل تیرا تو مجھ کو چاہ بڑھانے دے
 اک پاگل پریمی کو اپنی چاہست کے نغمے گانے دے
 تو رانی پریم کہانی کی چپ چاپ کہانی سنتی جا
 یہ پریم کی بانی سنتی جا، پریمی کو گیت سنانے دے
 یہ چاہست میرا جذبہ ہے، مسکے دل کا میٹھا نغمہ
 ان باتوں سے کیا کام تجھے ان باتوں کو کہہ جانے دے
 تو دور اکیلے بیٹھی ہے سکھ سندرتا کی بستی میں
 میں دور بہا جاتا ہوں، پریم کی ندی میں بہہ جانے دے
 گر بھولے سے اس جذبے کا گیت جوابی گا بیٹھی
 یہ جادو سب مٹ جائے گا اس کو جو بن پرانے دے
 ہاں جیت میں نشہ کوئی نہیں، نشہ ہے جی سے دوری میں
 یہ راہ رسیلی چلتا ہوں اس راہ پر چلتا جانے دے

نیا دور کراچی

لیکن رات کو چاند ستارے
 میری پرستیم مجھ سے ملنے
 روپ کی مورت، چاہ کی دیوگی
 کرتے تھے کرنوں سے اشارے
 آتی تھی چوری چُپ کے سے
 ریت یہی ہے پتے دل کی

یہ باتیں بھی جگ میں دیکھیں
 پھر کیوں عورت دشمن ہوگی؟
 یہ بھی ہوگا وہ بھی ہوگا
 پھر کیوں مرد عورت کا پیری؟
 پھر کیوں دے گی عورت کالی؟
 تم بھی کھیلو کھیل لو کھا

نیا دور کراچی

ایک ہی ٹھاٹھ

جھوٹی جھل کرتی راتیں جھوٹے جگ لگ کرتے دن
پل پل چھن چھن یہی پکاریں کیسے جنیں اُن بن اُن بن
جھوٹے جگ لگ کرتے دن

لٹ الجھائیں گھاؤ لگائیں پون جھکو لے بسیں کنار
لچک لچک کر ڈھلک ڈھلک سگندھ ناگن کی مچنکار
پون جھکو لے بسیں کنار

یاد کسی شمشان کی اگنی جھلتی جھوتی من تڑپائے
جیسے بھول کے باٹ مسافر سوچے پھر بھی سوچ نہ آئے
جھلتی جھوتی من تڑپائے

کر لو جتنے میرے پیرے بد لاکب اس گیت کا ڈھنگ
ہر مچھر کر سُر ایک لگے کا چاہے گاؤ جس کے سنگ
بد لاکب اس گیت کا ڈھنگ

طالب علم

تمہیں معلوم ہے تیمور کی فوجیں جس وقت
اپنے دشمن پہ بڑھا کرتی تھیں
عورتیں پیچھے رہا کرتی تھیں

اور جو عالم تھے، فاضل تھے ان انسانوں کا ہر گہ سب کے
پیچھے پیچھے ہی چلا کرتا تھا

کس لیے، سب کو رہ زلیست پہ ہر گام بڑھانے والے
سب سے پیچھے ہی چلا کرتے ہیں

علم میں ایک ہی بنیادی کمی ہے، درنہ
علم ہر ایک زمانے میں ہر ایک شے سے ترقی پاتا
آج اقبال یہ کہتا ہے کہ عورت ہی کا شعلہ جس سے یونان
حشر تک علم فلاطون سے رہے گا زندہ

آج اسکول میں کالج میں مقام اول
عورتوں کے لیے مخصوص کیے جاتے ہیں
آج انگریزی پڑھی جاتی ہے، جغرافیہ، تاریخ — ہر اک علم یہاں

ایسے استاد سکھاتا ہے کہ جیسے ہم کو
یہی معلوم نہیں ہے کہ جو عالم تھے، جو فاضل تھے ان انسانوں کا ہرگز سب سے
پیچھے پیچھے ہی بڑھا کرتا تھا
عورتیں ان سے ذرا آگے رہا کرتی تھیں
عورتیں آج بھی کہتی ہیں ہمارے گیسو
چاہے بکھرے ہوں کہ ایک جوڑے میں پابند کیے بیٹھے ہوں
دیکھنے والوں کی ناکام تمنائوں کو
ایک ہی ہاتھ کے پابند ہوا کرتے ہیں
وہی اک ہاتھ جو تلوار کو پہلو میں لیے
سب سے آگے ہی چلا کرتا ہے ؛
اس کو کچھ علم کی پرواہ نہیں، (عورت کی بھی پرواہ کیا ہے!)
اس کو کچھ علم نہیں کیسے فلاطوں پل میں
اک شرابن کے بچھا کرتا ہے۔

سامنے تو ہے مگر تیرا منور چہرہ
اسی جاہل کو نظر آتا ہے
جو یہ کہتا ہے کہ تیمور کی فوجیں جس وقت
اپنے دشمن پہ بڑھا کرتی تھیں
عورتیں پیچھے رہا کرتی تھیں
اور جو عالم تھے جو فاضل تھے وہ یہ سوچتے تھے

ہر کس شخص کی ہے، جیت ہے کس کی — چھوڑو
ہم بھی کن چھوٹی سی باتوں میں اُلجھ بیٹھے ہیں
چلتے چلتے مجھے تیزی سے خیال آیا ہے۔
تیرا یہ جوڑا جو کھل جائے، بکھر جائے تو پھر کیا ہوگا
میری تاریخ کہ تیری تاریخ
پھیل کر آج پہ (اور کل پہ بھی) چھا جائے گی
سوچنے والے کو اک پل میں بتا جائے گی
عورتیں پیچھے اگر ہوں بھی تو آگے ہی رہا کرتی ہیں
اور فلاطوں کا چچا ہاتھ میں تلوار لیے آگے بڑھا کرتا ہے
لو! وہ جوڑا بھی فلاطوں ہی سے کچھ کھنے لگا
اور رستے میں اُسے کون لے گا — تیمور
اور وہ اُس سے کہے گا کہ یہاں کیوں آئی؟
جا، مرے پیچھے چل جا کہ ترے پیچھے ہمیشہ ہر دم
علم یوں رینگتے ہی رینگتے بڑھتا جائے
جیسے ہر بات کے پیچھے ہر بات
رینگتے رینگتے بڑھتی ہی چلی جاتی ہے
اور ہر ایک فلاطوں جو شرابن کے چمکتا ہے وہ مٹ جاتا ہے

یہ کیسی بات بھائی نے کہی، دیکھو وہ اماں اور آبا کو ہنسی آئی
مگر یوں وقت بہتا ہے تماشا بن گیا ساحل
مجھے ساحل نہیں ملتا!

سمٹ کر کس لیے نقطہ نہیں بنتی زمین، کہہ دو
یہ کیسا پھیر ہے، تقدیر کا یہ پھیر تو شاید نہیں لیکن
یہ پھیلا آسمان اس وقت کیوں دل کو لُبھاتا تھا؟

حیات مختصر سب کی بھی جاتی ہے اور میں بھی
ہر اک کو دیکھتا ہوں مسکراتا ہے کہ ہنستا ہے
کوئی ہنستا نظر آئے کوئی روتا نظر آئے
میں سب کو دیکھتا ہوں، دیکھ کر خاموش رہتا ہوں
مجھے ساحل نہیں ملتا!

سوغات بنگلور

مجھے گھریا داتا ہے

سمٹ کر کس لیے نقطہ نہیں بنتی؟ کہہ دو!
یہ پھیلا آسمان اس وقت کیوں دل کو لُبھاتا تھا؟
ہر اک سمت اب انوکھے لوگ ہیں اور ان کی بانیں ہیں
کوئی دل سے پھسل جاتی کوئی سینہ میں چبھ جاتی
انہی باتوں کی لہروں پر بہا جاتا ہے یہ کب!
جسے ساحل نہیں ملتا

میں جس کے سامنے آؤں، مجھے لازم ہے ہلکی مسکراہٹ میں کہیں یہ ہونٹ ”تم کو
جاننا ہوں“ دل کہے ”کب چاہتا ہوں میں“
انہی لہروں پر بہتا ہوں مجھے ساحل نہیں ملتا

سمٹ کر کس لیے نقطہ نہیں بنتی زمین، کہہ دو
وہ کیسی مسکراہٹ تھی، بہن کی مسکراہٹ تھی، مرا بھائی بھی ہنستا تھا
وہ ہنستا تھا، بہن ہنستی ہے اپنے دل میں کہتی ہے۔

اے پیت

نرم رو! اے گرم خون والے!

شکار

تیرا، جنگل میں نہیں آیا ابھی!

انتظار

ایک لمحے انتظار؛

آئے گا،

اس کا حکم مرگ اس کو لائے گا،

اور تیرا کام یوں بن جائے گا!

دیکھ، سونی جھاڑیوں میں تو سنبھل کر چل، کہیں

سُن کے چوکتا نہ ہو جائے، ترا بے بس شکار!

(میں ہوں تیرا غم گسارا!)

ناگنی

بفسری

کیوں نہیں اب تک بجی؟

بیچ کر بازار میں حسن و محبت کی بہار،

تیری عمر مختصر کو ہے ترار!

انتظار،

ایک لمحے انتظار!

آئے گا،

جنس کا جذبہ اُسے یاں لائے گا،

اور تیرا کام یوں بن جائے گا۔

دیکھنا!

موسمی زرباشیں، دل کش سنگار

تیرے جسم پر خطہ کے ساتھ ہوں

ورنہ احمق دل شکستہ جائے گا،

بے خودی کا لطف اُسے خاک آئے گا

(میں ہوں تیرا غم گسارا!)

اے اکیلے! اور تنہائی کے دلدادہ!

تری

عمر بے لذت کٹی!

جوانی کے گھاؤ

لال سی ندی، لال سی ندی
ہلکی، بہتی، گرمی والی خاموشی سی:
سویا سوتا جاگا پھوٹا،
رستا رستا گھر سے نکلا
بہتا بہتا وسعت بنتا
اور تصور پر چھا جاتا

روٹی جیسے سوکھے کپڑے
چاند کے ایسے صاف چلتے
کس نے ان کے بھید بتائے؟
سب نے دیکھی لیکن دل میں
رات کی ہر اک بات چھپائی!

آج تک
تو نے دیکھے ہی نہیں عیش و نشاط!
آنے کی،
آج تیری عمر میں بھی آنے کی سبجوں کی رات!
اور قسمت کا گلہ ہو گی تجھے بھولی سی بات
دیکھ، چشم تر کو خواب آ گئیں نہ کر،
ورنہ لمحہ عیش کا کھو جاتے گا۔
اور تو اس قعر خلوت میں یونہی گھبراتے گا!
(میں ہوں تیرا غم گسار!)

۶۱۹۳۵-۲-۷

(بیاض میراجی)

ایک عورت اور ایک تجربہ

تیکھے نقش، غزالیں آنکھیں، گہرے، لپچاتے سے گال
ہونٹ کہ پتلی پتلی پھانکیں رس والے میٹھے پھل کی۔
اُن پھانکوں کا ہر اک ذرہ میٹھا جیسے ہوشمہوت
نرم، کبوتر جیسا سینہ، صاف کنول سی کو مل کھال
بھاؤ انوکھے سب دنیا سے بات نرالی چنچل کی۔
جسم گداز اور صحت والا، نرم، ملائم اور مضبوط
چال لچکتی بید کی ٹہنی، بہتی بہاتی موجوں سی،
نازک، ہر ریشے ریشے کی حرکت شاہی فوجوں سی
باتیں کرتے، ہنستے ہنساتے، سست نشیلا انداز
جادو کرتے، سب کو بھاتے، عورت کے انجانے راز

آہ! اُبھارے اور اُگسائے دل کے سوتے جذبول کو
سردخیالوں کو گرمائے اور بجھڑکائے شعلوں کو
جیسے فضا میں ہوائیں رقصاں ویسی فہم کی حالت ہو
لیکن جب لوٹ آتے سکوں پھر دل کو گہری ندامت ہو
”کیا، کیسے، کیوں؟“ سب بہہ جائیں شہت اور روانی میں
اک لمحے کی کمزوری سے عسر کٹے نادانی میں

ریاض میراجی

میٹھی باتیں، نرم نگاہیں،
اور وفا کے گہرے بندھن
اور جیون کی اُٹل محنت اجی
سب نے جوانی کی تلخی بھی شیریں کر دی!

لیکن جنت کا پھل کھا کر،
زخموں کی بیکار اذیت
قدرت نے عورت کی قسمت میں کیوں لکھی؟

ریاض میراجی

نیچے نیچے پیارے پیارے پیارے پیارے پودے ہیں
 پتلی پتلی چھوٹی چھوٹی لمبی لمبی شاخیں ہیں
 ایسے ایسے ویسے ویسے کیسے کیسے پتے ہیں
 سوکھے سوکھے پھیکے پھیکے دُبلے دُبلے ڈنٹھل ہیں
 بجے بجے نکھرے نکھرے ہلکے ہلکے غنچے ہیں،
 بھینی بھینی سیٹھی سیٹھی اُڑتی اُڑتی خوشبو ہے،

لکھتی لکھتی گھستی گھستی تھکتی تھکتی پنسل ہے،
 سُنتی سُنتی ہنستی ہنستی گرتی گرتی محفل ہے

۷۰ "اس نظم میں" مرتب میراجی

جنگل میں آواز

پھیلے پھیلے بکھرے بکھرے لیٹے لیٹے جنگل میں
 گہرے گہرے ٹھہرے ٹھہرے سوئے سوئے سائے ہیں
 رستے رستے بتے بتے چھوٹے چھوٹے چشمے ہیں
 چُپکے چُپکے بھورے بھورے سوئے سوئے رستے ہیں
 آدھے آدھے پورے پورے تیکھے تیکھے کانٹے ہیں
 تپتے تپتے سہمے سہمے دُبکے دُبکے درے ہیں !
 چلتے چلتے رکتے رکتے تکتے تکتے کیسے ہیں،
 اونچے اونچے چھدرے چھدرے ٹہنے ہیں
 نیلے نیلے پیلے پیلے لمبے لمبے طوطے ہیں !!
 اُڑتے اُڑتے گاتے گاتے ننھے ننھے چھپی ہیں
 جاتی جاتی ہٹتی ہٹتی کٹتی کٹتی ندی ہے

۷۱ یہ نظم میراجی اور یوسف ظفر نے مل کر لکھی تھی (مرتب)

ہزل

جینا جینا کہتے ہو کچھ لطف نہیں ہے جینے میں،
 سانس بھی اب تو رک رک کر چلتا ہے اپنے سینے میں
 ہم تو نہیں دانا سمجھے تھے بھید کی بات بتا ہی دی
 اس دن کو ہم کہتے تھے کیا فائدہ ایسے پینے میں
 بڑھے جو چاہ تو بڑھتی جائے گھٹے تو گھٹتی جائے
 دل میں چاہ کی بات ہے ایسی جیسے چاند مچھنے میں
 کوٹھا اٹاری منزل بھاری جو صلی جی کے کالیئے
 سامنا ان سے اچانک ہو جاتے جو کسی دن نہیں ہیں
 جب جی چاہا جس کو دیکھا دل نے کہا یہ حال ہے
 کیسے کیسے ہیرے رکھے ہیں یادوں کے دینے میں
 میرا دل تو میرا دل ہے سب کا دل کیوں بننے لگا
 جامِ جم کا ہر اک جلوہ ہے مرے دل کے نگینے میں
 ہم تو اپنی آنکھ کے روگی دشمن دشمن کی جانے
 چاہت کی کیفیت ہے بات نہیں وہ کینے میں
 اوروں کے آئینے میں تو اپنی صورت دیکھے گا
 ہر اک صورت جھوم اٹھے گی جب تیرے آئینے میں
 میرا جی سنے بات کسی جو گیانی کھوج لگا تیگے
 کہنے والے کی آنکھوں میں سننے والے کے سینے میں
 (شعر و حکمت)

۲

آج بسنت سہائے سکھی ری موہے آج بسنت سہائے
 آج پیانگھڑ لوٹ کے آئے سکھ کا سندلیہ بھی لائے
 جنم جنم کے قول نبھائے
 من شگیت سنائے سکھی ری موہے آج بسنت سہائے
 سب تک و رورین گنوائی، دن میں بھی سکھ کی سنائی آئی
 بول تھکی میں رام دہائی
 پل پل پھین پھین مائے سکھی ری موہے آج بسنت سہائے
 بادل نے گھونگٹ کو ہٹایا، چاند نے اپنا روپ دکھایا
 پریم اُجالا پھیل کے چھایا
 دُور ہوئے ہیں سائے سکھی ری موہے آج بسنت سہائے

۴
 مہول گئی ہو دل پہ سہی ہے پریم نے کان میں بات کہی ہے
 کس کے جی کی جی میں رہی ہے
 اس کو جانیں پرانے سکھی رہی ہو ہے آج بسنت سہائے

۵
 بند دوار اب کھل جائیں گے دل کے داغ بھی دھل جائیں گے
 رنگ پرانے گھل جائیں گے
 رنگ نئے اب چھائے سکھی رہی ہو ہے آج بسنت سہائے
 (میراجی کے گیت)

۴
 اب جس ڈھب آن پڑی سکھ جان
 دکھ بھی سکھ ہے، کوئی جو بولے سن لے، اکیلا بیٹھ کے رولے
 چاہے سنبھلے، چاہے ڈولے
 دل کو دے یہ گیان
 جس ڈھب آن پڑی، سکھ جان
 پہلا دھندلا کا دور ہوا ہے جھنجٹ کل کا دور ہوا ہے
 سنو ڈھلکا، دور ہوا ہے
 درپل کا مہمان
 جس ڈھب آن پڑی سکھ جان!
 تیری کٹیا میں ناواں چھڑ کے دکھ کی رام کہانی
 تجھ سے کہتی تھی یہ بان
 میٹھے دکھ کے دھیان

بھج بھج سندھیے اپنے مجھے ستانے والے

جب تیرا سندھیہ آئے برہاگن بھڑکائے
ساگر غنیوں کا سوکھے من کا سوتا بہہ جائے
بتیے سکھ سب یاد آجائیں دل چٹکی میں مسلیں
بے بس من کچھ کر نہ سکے اور ٹرپ ٹرپ رہا ہیں

دل کو سکھ دینے والے، دل کو ٹرپانے والے
بھج بھج سندھیہ اپنے مجھے ستانے والے

ملنے میں مجھوری ہے پر سندھیے تو آئیں
برہاگن بھڑکائیں، من کو تیرا نام جپائیں
تیرا نام جپائیں، من کو کیسا سکھ پہنچائیں
آشا ایک ہے اب — سندھیے آئیں آئیں آئیں

یاد تری جو سوئی ہوئی تھی اس کو جگانے والے
بھج بھج سندھیے اپنے مجھے ستانے والے

(میراجی کے گیت)

اب وہ بات نہیں ہے پہلی پریم نے جو کہنی تھی، کہہ لی
تو نے بھی سب جی پر سہہ لی
اب تو نئی ہے تان
جس ڈھب آن پڑی سکھ جان
دھوے، مدھ کی گنگا گری گنگا کئی ہیں۔ بات اکبری
ایک ہی سارے میٹھا، زہری
بس کو امرت جان
جس ڈھب آن پڑی سکھ جان
جی میں سوچا ایسے بتائیں، دل نے دیکھا کیسے بتائیں
بیت رہی ہیں جیسے بتائیں
اب ہے اسی میں آن
جس ڈھب آن پڑی سکھ جان
(میراجی کے گیت)

۱۹

جب آنے والے آئیں گے
تب سب بندھن کھل جائیں گے
اب جھلمل جھلمل تارے ہیں سب پتھر کے پکڑے ہیں
یہ اپنا جی بہلائیں گے
آنے والے آئیں گے
اب جگمگ جگمگ چنڈا ہے سینوں کا گورکھ دھند ہے
سینوں میں ہم کھو جائیں گے
اور آنے والے آئیں گے
دن بنیاشم بھی بیت گئی اور رات بھی بازی جیت گئی
کچھ دیر میں تارے جائیں گے
آنے والے کب آئیں گے؟
جب آس کا گیت ہی ماند ہوا تب دل بھی ڈھلتا چاند ہوا
اب یونہی جی بہلائیں گے
کبھی آنے والے آئیں گے

(میراجی کے گیت)

۲۰

جب جیتیں بھی ہیں مائیں
پھر کیسی سکھ کی باتیں ہیں، جب جیتیں بھی ہیں مائیں
جب آئی گھٹا، جب چھائی گھٹا
جب چاند چھپا، جب نور مٹا
پھر کالی کالی راتیں ہیں، اور جیتیں بھی ہیں مائیں
اپنی
کیسی سکھ کی باتیں ہیں
جب جیتیں بھی ہیں مائیں

جب رنگ نہیں جب اس بھی نہیں
جب روگ پر اپنا بس بھی نہیں
کیوں راگ میں رنگ کی باتیں ہیں، جب جیتیں بھی ہیں مائیں

چنچل، ہنس مکھ ناری، پل میں، دکھ کی یاد بھلا دی ساری
 تیکھی چتون، گہرا کاجل
 کوئل آ نچل، اڑتا بادل
 انگ انگ لہراتی ڈاری ————— چنچل ہنس مکھ ناری
 جیوتی ماتھے کے آنگن کی
 گیسو پر چھائیں ناگن کی
 بکے آتشا بس کی ماری ————— چنچل ہنس مکھ ناری
 بات کا رس برکھساؤں کی
 روپے گیت میں تان جیون کی
 استھائی، اترہ سنجاری ————— چنچل ہنس مکھ ناری
 اندر سبھا کی جتنی دھارا
 گیت بھی پیارا، ناچ بھی پیارا

جب باتیں تھیں تب راتیں تھیں
 پن برکھا کے برساتیں تھیں
 دل کہتا تھا بڑا تیں ہیں، یہ حسنین بھی ہیں مائیں

اب یہی پرانی ریت نہیں
 اب پیت نہیں وہ گیت نہیں
 اب دل کی دل سے باتیں ہیں، کیوں جیتیں بھی ہیں مائیں
 اپنی
 سوئی سوئی راتیں ہیں !
 کیوں جیتیں بھی ہیں مائیں

(بیرا جی کے گیت)

پل پل چھن چھن شو بھانیا ری — چنچل ہنس مکھ ناری
 کلیاں چٹکیں، بھنورے آئیں
 چوس چوس کے رس اڑ جائیں
 کھلی رہے سندر پھلوا ری — چنچل ہنس مکھ ناری
 بھید کی بات سمجھائی تو نے
 ایک پہیلی سمجھائی تو نے
 جو سن لے بنجائے پجاری — چنچل ہنس مکھ ناری

ایسا ہی کے گیت

۲۸

دھند لے پڑ گئے خواب، ہمارے، دھند لے پڑ گئے خواب
 دل پر تھکن کی گھٹا چھائی ہے، اب یہ نہیں بے تاب
 ہمارے
 دھند لے پڑ گئے خواب
 بتیا سماں اب جی سے جھلائیں روٹھ گیا وہ روپ
 ہلکی ہلکی چھاؤں تھی اور ہلکی ہلکی دھوپ
 اب تو تھکن کی گھٹا چھائی ہے، سکھ ہے اب سرب
 ہمارے
 دھند لے پڑ گئے خواب

دُھندلے پڑ گئے خواب سہانے بھولے نادانی لے بہانے
 بولو، بوجھے کون پہیلی بھید کا بندھن کوئی نہ جانے
 رُک کے، ٹھہر کے بنا ہے سفیدی اب چنچل سیلاب
 ہمارے

۳۰

دو دن کی تھی پریم کہانی — مست زمانہ، مست جوانی
 آنکھ کھلی تو سب کچھ فانی
 دو دن کی پریم کہانی
 اب تو
 آنسو بھاگ ہمارے
 اب تو سونے دوار ہیں سارے

۲

پریم اپنے پاس نہیں ہے — پھر ملنے کی آس نہیں ہے
 اب تو جیون راس نہیں ہے
 پریم پاس نہیں ہے
 اب تو
 سونے دوار ہیں سارے
 اب تو آنسو بھاگ ہمارے

دُھندلے پڑ گئے خواب

بیتی دھارا سوکھ گئی ہے رات نئی ہے، بات نئی ہے
 تان ٹوٹی ہے، گیت مٹا ہے، ساکن ہے مضاف
 ہمارے

دُھندلے پڑ گئے خواب

بستی رات میں کس نے بجائی رام دہائی ! رام دہائی !
 راکھ میں چنگاری کیوں لگی اس کی نہیں ہے تاب
 ہمارے

دُھندلے پڑ گئے خواب

(امیراجی کے گیت)

۲۰

لاکھ سجھاؤ ایک نہ مانے، دل ہے ایسا باؤلا
 ہنسی ہنسی میں رونا جانے آنکھیں کھول کے سونا جانے
 نٹ کھٹ سجھاؤ دکھائے انوکھے جیسے مداری کرے بہانے
 لاکھ سجھاؤ ایک نہ مانے، دل ہے ایسا باؤلا
 جو چاہے وہ روگ لگالے رستہ چلتے درد بڑھالے
 آنکھ کو الٹی راہ بتائے بھلا کہو تو بھلا نہ جانے
 لاکھ سجھاؤ اک نہ مانے، دل ہے ایسا باؤلا
 یوں ہیں اونچا محل بنائے داسیاں آئیں، رانی آئے
 ڈھانکے پل میں بنا بنایا موتی روئے، کنکر چھانے
 لاکھ سجھاؤ ایک نہ مانے، دل ہے ایسا باؤلا
 ابھی ہے رابا، ابھی بھکاری ابھی ہے سادھو، ابھی سنساری
 اس چنچل کا بھید نہ پایا کرے دہی جی میں جو ٹھٹھاتے
 لاکھ سجھاؤ ایک نہ مانے، دل ہے ایسا باؤلا
 (میراجی کے گیت)

۳

پتہ تھے جب اپنے بس میں — ڈوبے تھے ہم پریم کے رس میں
 پریم کے وعدے پیار کی قسمیں
 اب نہیں اپنے بس میں

اب تو

جیون بازی ہارے

اب تو آنسو بھاگ ہمارے

۴

ٹوٹی پریت کی آس اب ساری — کیسا پریم کا روگ ہے کاری

دن اندھیارا، رات اندھیاری

ٹوٹی آس ہماری

اب تو

سونے دوار ہیں سارے

اب تو آنسو بھاگ ہمارے

(میراجی کے گیت)

آنکھ نے دیکھے دل نے سمجھے ان کے سارے اشارے
 کوئی جیون بازی جیتے کوئی نر بل ہمارے !!
 کون گرم گت ہمارے
 گھوم رہے ہیں ستارے
 چنچل آشاکرے من مانی ایسے بڑھتی جاتے کہانی،
 ہاتھ بڑھاتے پل میں پاتے جیون کے رس سارے
 گھوم رہے ہیں ستارے
 لہریں مل کر کھائیں جھکوے دیکھ دیکھ کر دل بھی ڈولے
 نیا اپنی پار لگے گی، من تو شبیام پکارے !
 گھوم رہے ہیں ستارے

(گیت ہی گیت)

۵۱

ایک ہی نام پکارے مورکھ جگ میں لاکھ سہارے
 گھوم رہے ہیں ستارے سارے سند پیارے پیارے
 ان کے بھید نہ جانے کوئی، ان کے بھید ہیں نیارے
 ایک ہی رنگ ہے ان میں تمہارا باقی رنگ ہمارے
 ان سے جس نے مکتی پاتی اس کے وارے نیارے
 گھوم رہے ہیں ستارے
 رات نے کیسا جال بچھایا، پنچھی ڈر کے مارے
 چھپتے ہیں بیچارے
 چاند چھپا ہے رات اندھیری ساری دھرتی دکھ نے گھیری
 اندھیارے کے گپت بھون سے دیپ یکس نے ابھارے
 گھوم رہے ہیں ستارے

۵۵

دامن کھائے جھکولے

موہن

بندھن کوئی نہ کھولے

صاف سُہانا دامن تیرا دُکھیا دل کا بندھن میرا
 لہریں، ساگر، ڈوبی ناؤ آؤ آؤ، اب تو جیساؤ

اب تو پار لگاؤ موہن

کھائے جھکولے دامن موہن

توڑو بندھن

جگ میں گیانی بولے یہ بانی دُنیا فانی

دُنیا فانی موہن، اپنی بیتی جائے جوانی موہن

بندھن کوئی نہ کھولے

موہن

دامن کھائے جھکولے

(۲)

پل میں ایسا، پل میں ویسا، دل کا حال ہے کیسا موہن

تو کیوں جانے — کیوں پہچانے

تیری رات سُہانی موہن

جیون سیٹھی کہانی
 سانس سانس امرت کا سوتا، تیرا کنول لا فانی موہن

کیوں مرجھائے

میری دُنیا فانی موہن، تجھے ہمک بات نہ جائے

آس کا بادل

کیسا چنچل

ایک ہی پل کو آئے، ڈولے، پھر چھپ جائے

بندھن کوئی نہ کھولے

موہن

دامن کھائے جھکولے

(۳)

آش اکیلی

بو جھے پہیلی

پھر بھی انت نہ پائے موہن

کیسے منزل آئے موہن

ستار سونا

اور دُکھ دونا

راہی ڈولے بیٹھے رولے

بندھن کوئی نہ کھولے

موہن

دامن کھائے جھکولے

رگیت ہی گیت

گنی گنی ہر سانس پکارے، گنی نظر نہیں آتے ہم کو
 گنی وہ جس کا ہر گن پیارا
 بن کر امت رس کی دھارا
 یوں مارے چمکارا
 جیسے کالی گھٹائیں چھپ کر پلک پلک بلی لہرائے
 گنی نظر نہیں آتے، ہم کو،

(۲)

جگ ہیں گنی رستے کا تارا
 کئے مسافر گنی سہارا
 بھولا رستہ سارا،
 اس کہرے کو کون مٹاتے گنی یہ آکر بھید بتاتے
 گنی نظر نہیں آتے، ہم کو

(۳)

کس نے دیکھا، کس نے اُبھارا
 کون ہے بیری کون ہے پیارا
 موہ کا کھیل ہے سارا،

اس دھوکے سے کون نکالے، ایسے جال سے کون چھڑاتے
 گنی نظر نہیں آتے، ہم کو،
 (گیت ہی گیت)

تم دُور ہی دُور سے دیکھو ہمیں
 ہم دُور ہی دُور سے دیکھیں تمہیں
 یونہی ناؤ بہے، ندی بھی بڑھے، بڑھتے بڑھتے ساگر سے ملے

(۲)

آتے نہ کنارہ پاس کبھی
 ہو پوری نہ دل کی آس کبھی
 کوئی آہ بھرے، کوئی چُپ ہی ہے، جیسے پھلوری میں ہوں پھول کھلے
 تم دُور ہی دُور سے دیکھو ہمیں
 ہم دُور ہی دُور سے دیکھیں تمہیں

(۳)

سچ بات یہ ہے ہمیں پریت نہیں
 جہاں ہار نہیں، وہاں جیت نہیں
 اب جو بھی سُنے چاہے تو ہنسے، چاہے تو کہے، کیا بات کہی!

(۱۴)

آکاشس پہ تم اک تارا ہو
چاہے اور کا چاہے ہمارا ہو
یہ بات پہیلی بن بوجھی جب بوجھ چکے تو مات کسی !

۶۲

(۱۵)

تم کون ہو یہ تو بتاؤ ہمیں
کیا تم سپنوں کی مایا ہو یا اس جیون کی چھایا ہو
یونہی جال میں مت الجھاؤ ہمیں
تم کون ہو یہ تو بتاؤ ہمیں
دھرتی پر پھیلا جنگل ہو آکاش کا چنچل بادل ہو

(۱۶)

ہم ایسا جھولا جھولتے ہیں
جو بیت چکے اُسے بھولتے ہیں
یہ گیان یہ دھیان ہے رکھوالا ہر بات یہاں کی پنا ہے
(گیت ہی گیت)

یہ پہیلی آج بجھاؤ ہمیں
تم کون ہو یہ تو بتاؤ ہمیں
کیا پہلے کبھی سنجوگ ہوا یا آج ہی دل کو روگ ہوا
بولو بھی - نہ اب ترساؤ ہمیں
تم کون ہو یہ تو بتاؤ ہمیں
کبھی آپ ہی آگ لگاتی ہو کبھی آپ ہی اس کو بجھاتی ہو
کیسی ربت ہے آؤ سمجھاؤ ہمیں
تم کون ہو یہ تو بتاؤ ہمیں
(گیت ہی گیت)

یہ سنگت بھی دُوری ہی رہی جو بات کہی وہ ہو نہ سکی
جو بات سنی وہی بات سہی
تری جیت سہی مری مات سہی

(۴)

کوئی کمدے پریم پُجاری سے اس کیاری سے اس کیاری سے
ہر رنگ بھاتا ہے دل کو، مطلب ہے ہمیں پھلوری سے
جب پھول نہیں تو پات سہی
تری جیت سہی مری مات سہی

(۵)

اب بگ کی ریت کو مان لیا اس بھید کو ہم نے جان لیا
جب جھوٹ کا جا دو دل پہ ہوا تب جیون کو پہچان لیا
دن رات نہیں، اک رات سہی
تری جیت سہی مری مات سہی

(گیت ہی گیت)

۶۴

چلو اب سے پل کا ساتھ سہی ایک رات کی چنیل بات سہی
امرت کی برکھ دھوکا ہے تو سادون کی برسات سہی
ہاں، اب سے موہ کی گھات سہی
تری جیت سہی مری مات سہی

(۲)

ترے ہاتھ سے ہاتھ جو مل نہ سکا آشا کا کنول جو کھل نہ سکا
یہی دھیان تسلی دیتا ہے کیا ذکر جو پر بت ہل نہ سکا
چلو اب سے اپنا ہات سہی
تری جیت سہی مری مات سہی

(۳)

ساگر میں خود کو ڈبو نہ سکی جی بھڑک کر اشارو نہ سکی

گھر گھر چلتا پھرتا سا یا، اس کو مٹاتے کون ؟
 ایسا دھوکا کھاتے کون ؟
 مورکھ جو بھی کرے من مانی سب جگ سنتا جاتے کہانی
 سب کی بانی آنی حسانی پھر سمجھاتے کون ؟
 اس کو راہ بتاتے کون
 اڑتا بادل دور کا درشن جھلکے تارا، چلے آنگن
 جب تک کھلنے پاتے نہ بندھن دھیر بندھاتے کون
 تب تک جی بہلاتے کون ؟

(گیت ہی گیت)

۶۶

دور جو ہے وہ رہے اکیلا پاس بُلّاتے کون ؟
 دل کا درد مٹاتے کون
 سدا رہے جس گھر میں اندھیرا اس میں جاتے کون ؟
 سکھ کی تمان لگاتے کون
 راہ میں تھک کر بیٹھا راہی لے ڈوبی آنکھوں کی سیاہی
 ماتھے پر لکھی ہے تباہی اس کو بچاتے کون ؟
 آگے راہ بجھاتے کون
 نمرٹنے پر ہے جنم گیت کا ڈھب ہے انوکھا جگ میں پیت کا
 نسیا پار لگاتے کون ؟
 لاج کا پردا جھوٹی مایا اس کا بھید کسی نے نہ پایا

۹۶

امرت رس کی کول کلی، گجری دودھ بیچن چلی
 پیاسے بٹو ہی نین بھر آویں۔ دیکھن لاگے بھلی
 گجری دودھ بیچن چلی

رستہ چلتے آست پھولی آتی پریم کی گلی،
 قسمت بیرن، پھول کی ڈالی موہ اگن میں جلی
 گجری دودھ بیچن چلی

(گیت ہی گیت)

۹۵

دوکانا

اب کوئی ہم کو ستاتے نہیں
 ہمیں نردئی مورت بھاتے نہیں
 جب کوئی کسی کو رلاتے نہیں
 تو جیون میں رس آتے نہیں

جیون کا بوجھ تبتے کیسے جب پریمی امرت پاتے نہیں
 کانٹے کی چھن کا ڈر ہو جسے وہ پھلوا ری میں جاتے نہیں
 اُسے مندر میں کیوں آنے دیں جو دیوی بن کے بلاتے نہیں
 کوئی آپ آپ منے کیسے جب کوئی کسی کو مناتے نہیں
 رستے پر پاؤں بڑھے کیسے جب دور سے کوئی رجھاتے نہیں
 جب دل کی لگن میں من ہو مگن دکھ سکھ کی سوچ ستاتے نہیں

ہمیں نردئی مورت بھاتے نہیں

اب کوئی ہم کو ستاتے نہیں

جب کوئی کسی کو رلاتے نہیں

تو جیون میں رس آتے نہیں

(گیت ہی گیت)

۱۲۲

پھول کھلے مر جھپٹے
بنت سہانی کیسے؟

پرہی بتائے بیتے جیسے
کچھ بھی ہاتھ نہ آئے
پھول کھلے مر جھپٹے

بن میں جاگے پات
سہیں کوئی ساتھ کسی کے
کچھ بھی نہ آئے ہاتھ کسی کے
جیت بھی جگ میں بات
بن میں جاگے پات

۱۱۷

کیسے کھلا یہ رین جھروکا کس نے گنڈی کھولی
پھوٹ بھتی آکاش کی گنگا چاند نے عورت دھولی
پھول پہ اوس کی بوندیں دیکھیں
جیسے جگمگ جگنو چلیں
ایسے لائی رات کی دیوی بھس کر اپنی جھولی
پھم پھم ناچستی کر نہیں آئیں
ناچ ناچ میں گیت سنائیں
گیت کی دھن ہے اتنی منوہر مٹھی گیت کی بولی
دن ڈوبا تو رات سچی ہے
چنڈا کی بارات سچی ہے
آگے آگے چندا ماموں پیچھے پیچھے ڈولی
تارے ہیں چندا کے ساتھی
ننھے ننھے یہ باراتی
سکھ آنند سے جھوم کے ناچیں کھیلیں آنکھ مچولی

(تین رنگ)

چلے ہوا کرے بین
سنائے دل کی باتیں
بس بن گئیں امت برائیں
کیسے کسٹیں دن رین
چلے ہوا کرے بین
کھائے جھکولے دھیان

نہ سکھ کی ایک بھی سوچھے

دیکھو، پہیلی کون یہ بوجھے
اس کی کیا پہچان
کھائے جھکولے دھیان

کون ہے کس کا میت
یہ کس نے جانا جگ میں
پیت کوکب پہچانا جگ میں
عمر گئی یوں ہی بیت
کون کسی کا میت

(نیا ددر کراچی)

۱۲۶

جگ چاہے سو کرے ، من میرا جوگی روپ دھرے

ہار یہی ہے جیت یہی ہے پورم پار کی ریت یہی ہے
کرنی کا ہر کوسا تھی ، بھرتی آپ بھرے
من میرا جوگی روپ دھرے

دور ہی دور سے بولے کھویا
جیون تیرا جتن کی مایا ڈوبے چاہے ترے
من میرا جوگی روپ دھرے

جانو اس کو پٹلا بس کا ، ہنکار میں انت جوس کا
پائے گیان ابھیمان جو چھوٹے جیتے جی نہ مرے
من میرا جوگی روپ دھرے

دل میں دھیان کی بھڑکی جوالا پل میں موہ بھسم کر ڈالا
اب ہے من میں سرا اُجالا کھوٹے بھی ہیں کھرے
من میرا جوگی رُوپ دھرے

سن لی جب ہر ایک کہانی رہی نہ کوئی نئی پرانی
اب تو لگن لگی سا جن سے جو چاہے سو کرے
من میرا جوگی رُوپ دھرے

(نیا دور کرچی)

گیت

چاہے نہ مجھے گو دل تیرا، تو مجھ کو چاہ پڑھانے دے
اک پاگل پریمی کو اپنی چاہت کے نغمے گانے دے

تُو رانی پریم کہانی کی، چُپ چاپ کہانی سُنتی جا
یہ پریم کی بانی سنتی جا، پریمی کو گیت سنانے دے

یہ چاہت میرا جذبہ ہے، میرے دل کا بیٹھا نغمہ
ان باتوں سے کیا کام تجھے، ان باتوں کو کہہ جانے دے

تُو دُور اکیلی بیٹھی ہے سُکھ سندر تا کی دُنیا میں
میں دُور بہا جاتا ہوں پریم کی ندی میں بہہ جانے دے

گر بھولے سے اس جذبے کا تو گیت جوابی کا بیٹھی
یہ جاؤ سب مٹ جائے گا اس کو جو بن پر آنے دے

ہاں، جیت میں نشہ کوئی نہیں، نشہ ہے جیت سے دوری میں
یہ راہ رسیلی چلتا ہوں، اس راہ پر چلتا جانے دے

۱

نگری نگری پھرا مسافر گھر کا رستا بھول گیا
کیا ہے تیرا کیا ہے میرا اپنا پر یا بھول گیا
کیا بھولا، کیسے بھولا، کیوں پوچھتے ہو؟ بس یوں سمجھو
کارن دوش نہیں ہے کوئی بھولا بھالا بھول گیا
کیسے دن تھے، کیسی راتیں کیسی باتیں گھاتیں تھیں
من بالک ہے پہلے پیار کا سُندر سپنا بھول گیا
اندھیا ہے سے ایک کرن نے جھانک دیکھا، شرمائی
دھندلی چھب تو یاد رہی کیسا تھا چہرہ، بھول گیا
یاد کے پھر میں آکر دل پر ایسی کاری چوٹ لگی
دُکھ میں سکھ ہے سکھ میں دُکھ ہے بھید یہ نیا بھول گیا
ایک نظر کی، ایک ہی پل کی بات ہے ڈوری سانسوئی
ایک نظر کا نور مٹا جب اک پل بیتا، بھول گیا
سُوجھ بوجھ کی بات نہیں ہے من مارجی ہے مستانہ
لہر لہر سے جا سر ٹپکا، ساگر گہرا، بھول گیا

ہنسی ہنسی میں، کھیل کھیل میں، بات کی بات میں رنگ مٹا
 دل بھی ہوتے ہوتے آخر گھاؤ کا رسنا بھول گیا
 اپنی بیٹی جگم بیٹی ہے جب سے دل نے جان لیا
 ہنستے ہنستے جیون بتیا رونا دھونا بھول گیا
 جس کو دیکھو اس کے دل میں شکوہ ہے تو اتنا ہے
 ہمیں تو سب کچھ یاد رہا۔ پر ہم کو زمانہ بھول گیا
 کوئی کہے یہ کس نے کہا تھا کہہ دو جو کچھ جی میں ہے
 میرا جی کہہ کر پچھنا یا اور پھر کہنا بھول گیا

(تین رنگ)

۴

چاند ستارے قید ہیں سارے وقت کے بندی خانے میں
 لیکن میں آزاد ہوں ساقی چھوٹے سے پیمانے میں

غمر ہے فانی، غم ہے باقی اس کی کچھ پردا ہی نہیں
 تو یہ کہہ دے وقت لگے گا کتنا آنے جانے ہیں

تجھ سے دوری، دوری گپ تھی، پاس اور دور تو دھوکا ہیں
 فرق نہیں انمول تین کو کھو کر پھر سے پانے میں

دو پل کی تھی اندھی جوانی، نادانی کی، بھلا بایا
 عمر بھلا کیوں بیتے ساری رو رو کر چیتا نے میں

۶

زندگی ایک اذیت ہے مجھے
تجھ سے ملنے کی ضرورت ہے مجھے

دل میں ہر لحظہ ہے صرف ایک خیال
تجھ سے کس درجہ محبت ہے مجھے

تری صورت، تری زلفیں، ملبوس
بس انہی چیزوں سے رغبت ہے مجھے

مجھ پر اب فاش ہوا رازِ حیات
زلیبت اسے تری چامت ہے مجھے

تیرے وقت کی رفتار بہت
اور بہت تھوڑی سی نصرت ہے مجھے

پہلے تیرا دیوانہ تھا اب ہے اپنا دیوانہ
پاگل پن ہے ویسا ہی کچھ فرق نہیں دیوانے میں

خوشیاں آئیں؟ اچھا، آئیں، مجھ کو کیا احساس نہیں
سُدھ بُدھ ساری بھول گیا ہوں دکھ کے گہیت خانے میں

اپنی بیتی کیسے سنائیں بدستی کی باتیں ہیں
میراجی کا جیون بتیا پاس کے اک مے خانے میں

اتین رنگ

دھب دیکھے تو ہم نے جانا دل میں دھن بھی سمائی ہے
میرا جی دانا تو نہیں ہے عاشق ہے، سودائی ہے

صبح سویرے کون سی صورت پھلوا ری میں آئی ہے
ڈالی ڈالی جھوم اٹھی ہے، کلی کلی لہرائی ہے

جانی پہچانی صورت کو اب تو آنکھیں ترسیں گی
نئے شہر میں جیون دلوئی نیاروپ بھر لائی ہے

ایک کھلونا ٹوٹ گیا تو اور کئی بل جاتیں گے
بالک! یہ انہونی تجھ کو کس بیری نے سجاتی ہے

سانس جو بیت گیا، بیت گیا
میں اسی بات کی کلفت ہے مجھے

آہ میری ہے تبسم تیرا
اس لیے درد بھی راحت ہے مجھے

اب نہیں دل میں مرے شوقِ وصال
اب ہر اک شے سے فراغت ہے مجھے

اب نہ وہ جوشِ تمنا باقی
اب نہ وہ عشق کی وحشت ہے مجھے

اب یونہی عمر گزر جائے گی
اب یہی بات غنیمت ہے مجھے

(تین رنگ)

ایسے ڈولے من کا بکرا جیسے نین بیچ ہو کبرا
دل کے اندر دھوم مچی ہے جگ میں اُداسی چھائی ہے

لہروں سے لہریں ملتی ہیں ساگر اُٹھ آتا ہے،
منجدھار میں بسنے والے نے ساحل پر جوت جگائی ہے

آخری بات سنائے کوئی، آخری بات سنیں کیوں ہم نے
اس دُنیا میں سب سے پہلے آخری بات سنائی ہے

(تین رنگ)

دھیان کی دھن ہے امرگیت، پہچان لیا تو بولے گا
جس نے راہ سے بھٹکا یا تھا، وہی راہ پر لاتی ہے

بیٹھے ہیں پھلواڑی میں دیکھیں کب کلیاں کھلتی ہیں
بھنور بھاؤ تو نہیں ہے، کس نے اتنی راہ دکھائی ہے؟

جب دل گھبرا جاتا ہے تو آپ ہی آپ بہلتا ہے
پریم کی ریت اسے جانو پر ہونی کی چترائی ہے

اُمیدیں، ارمان سبھی جل دے جائیں گے، جانتے تھے
جان جان کے دھوکے کھائے جان کے بات بڑھائی ہے

اپنا رنگ بھلا لگتا ہے — کلیاں چکائیں، پھول بنیں
پھول پھول یہ جھوم کے بولا، کلیو! تم کو بدھائی ہے

آبشار کے رنگ تو دیکھے لگن منڈل کیوں یاد نہیں
کس کا سیاہ رچا ہے؟ دیکھو! دھولک ہے شہنائی ہے

دلِ محوِ حُبال ہو گیا ہے
یا صرفِ خیال ہو گیا ہے

اب اپنا یہ حال ہو گیا ہے
جینا بھی محال ہو گیا ہے

ہر لمحہ ہے آہ آہ لب پر
ہر سانس دِبال ہو گیا ہے

وہ دردِ جو لمحہ بھر کانتھا!
مُڑوہ کہ بحال ہو گیا ہے

چاہت میں ہمارا جینا، مرنا
آپ اپنی مثال ہو گیا ہے

پہلے بھی مصیبتیں کچھ آئیں
پر اب کے کمال ہو گیا ہے

لذتِ شام، شب، حشرِ خدا داد نہیں
اس سے بڑھ کر ہمیں رازِ غمِ دل یاد نہیں
کیفیتِ خانہ بدوشانِ چین کی مست پوچھ
یہ وہ گہائے شگفتہ ہیں جو برباد نہیں
یک ہمہ حُسنِ طلب، یک ہمہ جانِ نغمہ
تم جو سیداد نہیں ہم بھی تو فریاد نہیں
زندگی سیلِ تن آساں کی فراوانی ہے
زندگی نقشِ بحرِ خاطرِ ناشاد نہیں!
ان کی ہر اک نگہ آموختہ عکسِ نشاط
ہر تہمِ گرچہ مجھے سیلی استاد نہیں
دیکھتے دیکھتے ہر چیزِ بزمِ مٹی جاتی ہے
جنتِ حُسنِ نفس و جنتِ شداد نہیں
ہر جگہ حُسنِ فزوں اپنی مہک دیتا ہے
باعثِ زینتِ گلِ توقدِ شمشاد نہیں
خانہ سازانِ عناصر سے یہ کوئی کہہے
پُرسکوں آبِ رواں، نوحہ کنناں باد نہیں

باعثِ غیض و غضب، روحِ لطیف
 وجہِ بہجت، صرفِ جسمِ ناتواں
 حاصلِ عمر دو روزہ ہے بہت
 گر کبھی منزل کرے عمرِ رواں
 کیوں نہ یہ تارِ رگ جاں توڑے
 دیکھتے پھر کیوں نہ عیشِ جادواں
 سوچتے ہی سوچتے آیا خیال!
 کچھ نہیں ہستی سوائے جسم و جاں
 وقت کی پرواز کے ہمدوش ہی!
 بہتا جاتے گایہ دریائے رواں
 تم بھی یہ کہتے ہوئے بڑھتے چلو
 آلا ماں! منزل کہاں، منزل کہاں؟
 (سیپ کراچی)

۱۵

خاکِ جامِ مے ہے گردِ کارواں
 اب نہیں اندیشہ سود و زریاں
 اب نفس کا زیرِ دم کیا ہے؟ فقط
 حاصلِ اُمید مرگِ ناگہاں
 عشرتِ حسنِ نظر ہے باز گشت
 اور تفکرِ اک فریبِ راتِ یگاں!
 اب نجاتِ دائمی ہے ایک لفظ
 اور وہ اک لفظ بھی رازِ عیاں
 ایک پردہ روز و شبِ شام و سحر
 رازِ جو اور جستجو کے درمیاں
 اک تخیل کے سوا کچھ بھی نہیں
 رشتہٴ دورِ زماں دورِ مکاں

جیسے ہوتی آتی ہے ویسے بسر ہو جائے گی
زندگی اب مختصر سے مختصر ہو جائے گی
گیسوتے عکس شبِ فرقت پریشاں اب بھی ہے
ہم بھی تو دیکھیں کہ یوں کیوں کر سحر ہو جائے گی،
انتظارِ منزلِ موہوم کا حاصل یہ ہے
ایک دن ہم پر عنایت کی نظر ہو جائے گی،
سوچتا رہتا ہے دل یہ ساحل اُمید پر
جب تجو آئینہ مد و حذر ہو جائے گی
ورد کے مشتاق گستاخی تو ہے لیکن معاف
اب دعا اندیشہ یہ ہے کارگر ہو جائے گی
سانس کے غوش میں ہر سانس کا نغمہ یہ ہے
ایک دن اُمید ہے ان کو خبر ہو جائے گی،

(شعرِ حکمت)

غم کے بھروسے کیا کچھ چھوڑا کیا اب تم سے بیان کریں
غم بھی راس نہ آیا دل کو، اور ہی کچھ سامان کریں
کرنے اور کہنے کی باتیں کس نے کہیں اور کس نے کیں
کرتے کہتے دیکھیں کسی کو ہم بھی کوئی پیمان کریں
بھلی بُری جیسی بھی گزری اُن کے سہارے گزری ہے
حضرتِ دل جب ہاتھ بڑھائیں ہر مشکل آسان کریں
ایک ٹھکانا آگے آگے چھپے چھپے مسافر ہے
چلتے چلتے سانس جو ٹوٹے منزل کا اعلان کریں
میر ملے تھے میراجی سے باتوں سے ہم جان گئے
فیض کا چشمہ جاری ہے، حفظ اُن کا بھی دیوان کریں

(خیالِ مبینی)

غزل

مجھ کو تینوں یکساں ہیں

جب ہو مجھ کو عشق کسی سے
 ماہِ سیمیں مہرِ زریں اور روئے دلدار
 مجھ کو تینوں یکساں ہیں
 عشق میں جب کامل ہو جاؤں
 خورشیدِ سوراں اور ہجرِ دلدار
 مجھ کو تینوں یکساں ہیں
 عشق میں جب بے خود ہو جاؤں
 شاہِ جہاں علامہ دریاں اور گدائے خواہ
 مجھ کو تینوں یکساں ہیں

نہیں سنا دل ناشاد میری ہوتی ہے زندگی برباد میری
 رہائی کی اُمیدیں مجھ کو معلوم تسلی کر نہ اے صیاد میری !
 نہیں ہے بزم میں ان کی رسائی یہ کیا فریاد ہے فریاد میری
 میں تم سے عرض کرتا ہوں صد شوق سنو گرسن کوروداد میری

مجھے ہر لمحہ آئے یاد تیری

کبھی آتی تجھے بھی یاد میری

نئی بات، پرانی بات

کچھ بات عجب ہے اور نئی ان لمحوں میں

کچھ بات پرانی بھی ہے اتنی جتنا پرانا وقت کا راگ !

کچھ بات نئی ہے ان میں جیسے تم نے دبایا بات مرا !

کچھ بات نئی ہے ان میں جیسے سورج کی زریں کرنیں !

کچھ بات نئی ہے ان میں جیسے آنکھوں میں آنکھیں ڈالیں !

ساگر کے کھولتے پانی پر کچھ رنگ سا کرتی جاتی ہیں !

کچھ بات نئی ہے ان میں جیسے چاند کی ٹھنڈی سی کرنیں

پیروں سے چھین کر آتی ہیں اور موہن سا کے بناتی ہیں !

جب میں اس کے گھر کو دیکھوں
باغ و بستاں اور چراغاں اور اس کی دیوار
مجھ کو تینوں یکساں ہیں

جب میں اس دنیا سے جاؤں
ایک بھکاری ایک پجاری ایک بڑا زردار
مجھ کو تینوں یکساں ہیں

کچھ بات نئی ہے ان لمحوں میں جو اس وقت میں بھی ہوگی

جس وقت نہ ہوں گے تو اور میں !

ہاں بات نئی ایسے جیسے پانی ماحل پر سرٹیکے !

بات چیت

①
تُو ایسے مسافر خانے میں کس کام سے آئی یہ تو بتا
پنگھٹ یہ نہیں میلہ یہ نہیں
کوئی موجدوں کا ریلہ یہ نہیں
سرسُروپ سے نئے زمانے میں کس کام سے آئی یہ تو بتا

②
پنگھٹ پہ کوئی رغبت ہی نہیں
بیتے جگ کی سنگت ہی نہیں
کیا بھید ہے تیرے آنے میں کس کام سے آئی یہ تو بتا

③

کیا رستہ بھول کے آئی ہے

یا منزل تجھ کو لائی ہے

مینخانہ ہے، مینخانے میں، کس کام سے آئی یہ تو بتا

④

④
چھوڑیں گے نہ اب تو اکیلی کو

آؤ مل کر بوجھیں پھیل کو

سنگت کر بھید سجھانے میں، کس کام سے آئی یہ تو بتا

مانا دیوی ہے جنگل کی

اور ایک پری نرمل جل کی

آؤں گا نہ یوں بہکانے میں، کس کام سے آئی یہ تو بتا

⑤

ہم تیری باتیں جان گئے

تیرا حبا دو پہچان گئے

بیٹے گی غم منانے میں، کس کام سے آئی یہ تو بتا

⑥

کوئی راہ دکھائی دیتی نہیں

آنکھیں ہیں اور دل ہے کہیں

اور پہلی نظر کی چاہست اک دھوکا ہے بیتے زمانے کا
 اب دنیا میں کوئی کام نہیں مجنوں ایسے دیوانے کا
 لیکن وہ تو مجنوں نکلا، گھر جاتے ہی اُس نے فون کیا
 پھر فون کیا، پھر فون کیا، اور بات کوئی کہنے کی نہ تھی
 میں سمجھا تھا شاید مجھ کو آپ کے فون کا نمبر بھول گیا
 ہاں! بات یہ تھی کیا آپ کلب گھر اپنی کار پر آئیں گی؟
 وہ — آپ کا ریٹ زیدی صاحب سے میں لے آتا ہوں
 اچھا صاحب! جو آپ کے جی میں آئے وہ کرتے رہیے گا
 پھر گھنٹی بجی، اب بھی ہے وہی "ہیلو" ہی میں پہچان گئی
 جھٹ فون کو بجوں کاٹوں رکھا اب آپ ہی چپ ہو جائے گا
 پھر فون کی گھنٹی بجتی رہی، بجتی رہی رہی، بجتی رہی رہی
 اور پھر اک روز یہ زیدی صاحب ہی سے مجھے معلوم ہوا
 باتوں باتوں میں وہ کہنے لگے اُس شخص کو تم سے محبت ہے
 میں بولی، کہ ہوگی! ہوئے دو بھیس میں تو قصہ ہمارا ہے؟

خودکشی

پہلے میں سمجھتی تھی کہ یہ ہے دعوت کے ہنگامے کا اثر
 دعوت ہی میں اُس نے پہلے پہل کھوئی آنکھوں سے دیکھا تھا
 اور میں یہ سمجھتی تھی شاید اک تازہ ہوا کا جھونکا ہے
 دو چار ملاقاتیں اور وہ اُس کے یہاں کوئی اُس کے یہاں
 میرے گیسو سہلاتا ہوا، سہلاتے ہوئے بڑھ جاتا ہے
 دو چار ملاقاتوں میں بھلا کوئی عسر کا پیا کرتا ہے
 میں تو یہ سمجھتی تھی دنیا بدلی، دل بھی بدلے ہوں گے
 ہاں، میں تو سمجھتی تھی سو کھیلوں میں اک کھیل محبت ہے

ہم اپنا دل بہلاتے ہیں وہ بھی اپنا دل بہلائیں
 اس دنیا میں کوئی کام نہیں، مجنوں ایسے دیوانے کا
 وہ کہنے لگے یہ بات نہیں، وہ شخص ہے اور زمانے کا
 اور آج مرے ہاں آیا تھا۔ میں نے پوچھا کیا کہتا تھا؟
 وہ بولے اپنے منہ سے اُسے کہنے کی ضرورت ہی کب تھی؟
 اُس کے لفظوں میں یوں سمجھو۔ گھنگھو گھنگھو گھنگھو کی
 اس کی ہستی کو گھیرے تھی۔ میں بولی کیا وہ شاعر ہے؟
 زیدی بولے شاعر تو نہیں، پر شاعر سے کچھ کم بھی نہیں
 میں نے ہنستے ہنستے یہ کہا کچھ کھا کے کہیں وہ سونہ ہے
 زیدی بولے تم ہنستی ہو اور اس سے یہ بھی دور نہیں
 آئندہ کلب میں جب بھی ملو تو بات ذرا ڈھب سے کرنا
 اور مجھ کو شہرارت سوچھی، اٹھی اور اٹھ کر فون کیا
 پر فون کی گھنٹی بجتی رہی، بجتی رہی رہی، بجتی رہی رہی